



श्रीः

श्री लक्ष्मीनृसिंहा परब्रह्मणे नमः



निर्त्य पारयण स्तोत्रमुलु



స్తోత్రమాలికా

(The list is Hyperlinked to the text)

శ్రీ వేంకటేశ సుప్రభాతం

శ్రీ వేంకటేశ స్తోత్రం

శ్రీ వేంకటేశ ప్రవత్తి

శ్రీ వేంకటేశ మఙ్గళాశాశనం

శ్రీ విష్ణు సహస్రనామ స్తోత్రం

శ్రీ లక్ష్మ్యస్తోత్రం కతనామ స్తోత్రం

శ్రీ మహాలక్ష్మ్యష్టకం

శ్రీ హయగ్రీవ స్తోత్రం

దశావతార స్తోత్రం

న్యాస దశకం

విఘ్నేశ్వర ప్రార్థనా

సరస్వతీ ప్రార్థనా

వాలీకీ ప్రార్థనా

శ్రీ ఆంజనేయ స్తోత్రం

పంచాయుధ స్తోత్రం

ద్వాదశ నామ పంజరం

శ్రీ నృసింహాష్టోత్తర శతనామస్తోత్రం

శ్రీ కృష్ణాష్టకం

శ్రీ సుదర్శనాష్టకం

దశావతార శ్లోకం

శ్రీ వేంకటేశ శతనామ స్తోత్రం

శ్రీ వేంకటేశ శతనామావళి

శరణాగతి గద్యం

సాత్వికత్యాగం

కర్పూర దీప హారతి



ACKNOWLEDGMENTS

Web Pages



(www.tripod.lycos.com)

Document Prepared using
Baraha multilanguage free software



(www.baraha.com)

Please forward suggestions/comments
to
trchari@yahoo.com



ॐ
స్తోత్రమాలికా

ఓం

శ్రీ లక్ష్మీనృసింహ పరబ్రహ్మణే నమః
శ్రీవద్రావతీసమేత శ్రీవేంకటేశాయ నమః
శ్రీ విష్ణవే పరమాత్మనే నమః
శ్రీమతే రామానుజాయ నమః
శ్రీ నిగమాంత మహాదేశికాయ నమః

ఓం శ్రీ సాయిరాం

ఓం అస్మద్ గురుభ్యో నమః!

అస్మద్ పరమ గురుభ్యో నమః!

అస్మద్ సర్వగురుభ్యో నమః!

శ్రీమతే శ్రీ ఆదివణ్ శఠకోప యతీంద్ర మహాదేశికాయ నమః!
యస్యాభవద్భక్త జనార్తిహన్తుః పితృత్వ మన్యేష్వవిచార్యతూర్ణం
స్తంభేవతార స్తమనన్యలభ్యం లక్ష్మీనృసింహం శరణం ప్రపద్యే॥

శ్రీమాన్ వేంకటనాథార్యః కవితార్కిక కేసరీ!
వేదాంతాచార్యవర్యోమే సన్నిధత్తాం సదాహృది॥

గురుభ్యస్తద్గురుభ్యశ్చ నమోవాక మధీమహే!
వృణీమహేచ తత్రాద్యో దంపతీ జగతాంపతీ॥

శ్రీమన్నభీష్ట వరద ।

త్వామస్మి శరణం గతః॥

స్వశేషభూతేనమయా స్వీయైః సర్వపరిచ్ఛదైః!
విధాతుంప్రీతమాత్మానం దేవః ప్రక్రమతేస్వయం॥



శ్రీ వేంకటేశ సుప్రభాతం, స్తోత్రం, ప్రపత్తి, మంగళాశాశనం

శ్రీ వేంకటేశ సుప్రభాతం

కౌసల్యా సుప్రజా రామ పూర్వాసన్ధ్యా ప్రవర్తతే ।
ఉత్తిష్ఠ నరశార్దూల కర్తవ్యం దైవమాహ్నికం [1]

కౌసల్యా సుప్రజా..

ఉత్తిష్ఠోత్తిష్ఠ గోవిన్ద ఉత్తిష్ఠ గరుదధ్వజ ।
ఉత్తిష్ఠ కమలాకాన్త త్త్రైలోక్యం మజ్గళం కురు [2]

ఉత్తిష్ఠోత్తిష్ఠ...

మాతస్సమస్త జగతాంమధుకైటభారేః
వక్షోవిహారిణి మనోహర దివ్యమూర్తే ।
శ్రీస్వామిని శ్రీతజనప్రియదానశీలే
శ్రీవేంకటేశ దయితే తవ సుప్రభాతం [3]

మాతస్సమస్త

తవ సుప్రభాతమరవిన్దలోచనే
భవతు ప్రసన్నముఖచన్ద్రమణ్డలే ।
విధిశక్కురేన్ద్ర వనితాభిరర్చితే
వృషశైలనాథ దయితే దయానిధే [4]

అత్ర్యాదిసప్తఋషయస్సముపాస్య సన్ధ్యాం
ఆకాశ సిన్ధు కమలాని మనోహరాణి ॥
ఆదాయపాద యుగమర్చయితుం ప్రపన్నాః
శేషాద్రిశేఖర విభో తవ సుప్రభాతం [5]

పఞ్చాననాబ్జభవషణ్ముఖవాసవాద్యాః
త్త్రైవిక్రమాదిచరితం విబుధాః స్తువన్తి ।
భాషా పతిః పఠతి వాసర శుద్ధిమారాత్
శేషాద్రిశేఖరవిభో తవ సుప్రభాతం [6]

ఈషత్ప్రపుల్లసరసీరుహనారికేళ
పూగద్రుమాదిసుమనోహరపాలికానాం ।
ఆవాతి మన్దమనిలస్సహ దివ్యగన్ధైః
శేషాద్రిశేఖరవిభో తవ సుప్రభాతం [7]

ఉన్మీల్య నేత్రయుగముత్తమపఞ్జరస్థాః
పాత్రావశిష్టకదళీఫలపాయసాని ।
భుక్త్వాసలీలమథకేళిశుకాఃపఠన్తి
శేషాద్రి శేఖరవిభో తవ సుప్రభాతం [8]

తన్త్రీప్రకర్షమధురస్వనయా విపఞ్చ్యా
గాయత్యనన్తచరితం తవ నారదోఽపి ।
భాషాసమగ్రమసకృత్కరచారరమ్యం
శేషాద్రిశేఖరవిభో తవ సుప్రభాతం [9]

భృజ్గావళీ చ మకరన్దరసానువిద్ధ -
ఝుజ్కారగీతనినదైస్సహ సేవనాయ ।
నిర్యాత్యుపాన్తసరసీకమలోదరేభయః
శేషాద్రిశేఖరవిభో తవ సుప్రభాతం [10]

యోషాగణేన వరదధ్ని విమధ్యమాసే
ఘోషాలయేషు దధిమన్థనతీవ్రఘోషాః ।
రోషాత్కలిం విదధతే కకుభశ్చ కుంభాః
శేషాద్రిశేఖరవిభో తవ సుప్రభాతం [11]

పద్యేశమిత్రశతపత్రగతాళివర్గాః
హర్తుంశ్రియం కువలయస్య నియాజ్గలక్షా ౮
భేరీనినాదమివ బిభృతి తీవ్రనాదం
శేషాద్రిశేఖరవిభో తవ సుప్రభాతం [12]

శ్రీమన్నభీష్టవరదాఖిలలోకబన్ధో
శ్రీశ్రీనివాస జగదేకదయైకసిన్ధో ।
శ్రీదేవతాగృహభుజాన్తరదివ్యమూర్తే
శ్రీవేంకటాచలపతే తవ సుప్రభాతం [13]

శ్రీమన్నభీష్ట

శ్రీస్వామిపుష్కరిణికాఽఽప్లవనిర్మలాజ్గాః
శ్రీయోఽర్థినో హరవిరిఞ్చసనన్దనాద్యాః
ద్వారే వసన్తి వరవేత్రహతోత్తమాజ్గాః
శ్రీవేంకటాచలపతే తవ సుప్రభాతం [14]

శ్రీశేషశైలగరుడాచలవేంకటాద్రి -
నారాయణాద్రివృషభాద్రివృషాద్రిముఖ్యాం
ఆఖ్యాం త్వదీయవసతేరనిశం వదన్తి
శ్రీవేంకటాచలపతే తవ సుప్రభాతం [15]

సేవాపరాశ్చివసురేశకృశానుధర్మ -
రక్షోఽమ్బునాథపవమానధనాధినాథాః ।
బద్ధాఞ్జలిప్రవిలసన్నిజశీర్షదేశాః
శ్రీవేంకటాచలపతే తవ సుప్రభాతం [16]

ధాటీషు తే విహగరాజమ్బుగాధిరాజ -
నాగాధిరాజగజరాజహయాధిరాజాః ।
స్వస్వాధికారమహిమాధికమర్థయస్తే
శ్రీవేంకటాచలపతే తవ సుప్రభాతం [17]

సూర్యేన్దుభౌమబుధవాక్పతికావ్యసౌరి -
స్వర్భానుకేతుదివిషత్పరిషత్ప్రధానాః ।
త్వద్దాసదాసచరమావధిదాసదాసాః
శ్రీవేంకటాచలపతే తవ సుప్రభాతం [18]

త్వత్పాదధూళిభరితస్ఫురితోత్తమాఙ్గాః
స్వర్గాపవర్గనిరపేక్షనిజాన్తరఙ్గాః ।
కల్పాగమాకలనయాఽఽకులతాం లభస్తే
శ్రీవేంకటాచలపతే తవ సుప్రభాతం [19]

త్వత్తోఽపురాగ్రశిఖరాణి నిరీక్షమాణాః
స్వర్గాపవర్గపదవీం పరమాం శ్రయంతః ।
మర్త్యామనుష్యభువనే మతిమాశ్రయస్తే
శ్రీవేంకటాచలపతే తవ సుప్రభాతం [20]

శ్రీభూమినాయక దయాది గుణామృతాబ్ధే
దేవాధిదేవ జగదేకశరణ్యమూర్తే ।

శ్రీమన్ననన్తగరుడాదిభిరర్చితాజ్ఞే
శ్రీవేంకటాచలపతే తవ సుప్రభాతం [21]

శ్రీపద్మనాభ పురుషోత్తమ వాసుదేవ
వైకుణ్ఠ మాధవ జనార్దన చక్రపాణి ।

శ్రీవత్సచిహ్న శరణాగతపారిజాత
శ్రీవేంకటాచలపతే తవ సుప్రభాతం [22]

కన్దర్పదర్పహరసున్దరదివ్యమూర్తే
కాన్తాకుచామ్బురుహకుటమలలోలదృష్టే ।

కల్యాణనిర్మలగుణాకరదివ్యకీర్తే
శ్రీవేంకటాచలపతే తవ సుప్రభాతం [23]

మీనాకృతే కమఠ కోల నృసింహ వర్ణిన్
స్వామిన్ పరశ్వధతపోధన రామచన్ద్ర ।

శేషాంశరామ యదునన్దన కల్కిరూప
శ్రీవేంకటాచలపతే తవ సుప్రభాతం [24]

ఏలాలవజ్రఘనసారసుగన్ధితీర్థం దివ్యం
వియత్సరితి హేమఘటేషు పూర్ణం ।

ధృత్వాఽద్య వైదికశిఖామణయః ప్రహృష్టాః
తిష్ఠన్తి వేంకటపతే తవ సుప్రభాతం [25]

భాస్వానుదేతి వికచాని సరోరుహాణి
సంపూరయన్తి నినదైః కకుభో విహజ్గాః|
శ్రీవైష్ణవాస్సతతమర్థితమజ్గలాస్తే
ధామాశ్రయన్తి తవవేంజ్కటసుప్రభాతం [26]

బ్రహ్మాదయస్సురవరాస్సమహర్షయస్తే
సన్తస్సనన్దనముఖాస్తవ యోగివర్యాః |
ధామాన్తికే తవ హి మజ్గళవస్తుహస్తాః
శ్రీవేంజ్కటాచలపతే తవ సుప్రభాతం [27]

లక్ష్మీనివాస నిరవద్యగుణైకసిన్ధో
సంసారసాగరసముత్తరణైకసేతో |
వేదాన్తవేద్యనిజవైభ భక్తభోగ్య
శ్రీవేంజ్కటాచలపతే తవ సుప్రభాతం [28]

లక్ష్మీనివాస

ఇత్థం వృషాచలపతేరిహ సుప్రభాతం
యేమానవాః ప్రతిదినం పఠితుం ప్రవృత్తాః |
తేషాం ప్రభాతసమయేస్మృతిరజ్గభాజాం
ప్రజ్ఞాం పరార్థసులభాం పరమాంప్రసూతే [29]



శ్రీ వేంకటేశ స్తోత్రం

కమలాకుచచూచుకకుంజమతో నియతారుణితాతులనీలతనో ।
కమలాయతలోచన లోకపతే విజయీభవ వేంకటశైలపతే [1]

కమలాకుచచూ.....

సచతుర్ముఖషణ్ముఖపంచముఖ ప్రముఖాఖిలదైవతమౌళిమణి ।
శరణాగతవత్సల సారనిధే పరిపాలయ మాం వృషశైలపతే [2]

అతివేలతయా తవ దుర్విషహై రనువేలకృతైరపరాధశతైః ।
భరితంత్వరితం వృషశైలపతే పరయాకృపయా పరిపాహి హరే [3]

అధివేంకటశైలముదారమతేర్జనతాభిమతాధికదానరతాత్ ।
పరదేవతయా గదితాన్నిగమైః కమలాదయితాన్నపరం కలయే [4]

కలవేణురవావశగోపవధూశతకోటివృతాత్స్మరకోటిసమాత్ ।
ప్రతివల్లవికాభిమతాత్సుఖదాత్వసుదేవసుతాన్న పరం కలయే [5]

అభిరామగుణాకర దాశరథే జగదేకధనుర్ధర ధీరమతే ।
రఘునాయక రామ రమేశవిభో వరదో భవ దేవ దయాజలధే [6]

అవనీతనయాకమనీయకరం రజనీకరచారుముఖామ్బురుహం ।
రజనీచరరాజ తమోమిహరం మహనీయమహం రఘురామమయే [7]

సుముఖం సుహృదం సులభం సుఖదం స్వనుజంచ సుకాయమమోఘశరం ।
అపహాయరఘూర్ద్వహమన్యమహం నకథఞ్చన కఞ్చన జాతుభజే [8]

వినా వేఙ్కటేశం న నాథో న నాథః
సదా వేఙ్కటేశం స్మరామి స్మరామి ।
హరే వేఙ్కటేశ ప్రసీద ప్రసీద
ప్రియం వేఙ్కటేశ ప్రయచ్ఛ ప్రయచ్ఛ [9]

వినా వేఙ్కటేశం

అహం దూరతస్తే పదామ్భోజయుగ్మ
ప్రణామేచ్ఛయాఽఽగత్య నేవాం కరోమి ।
సకృత్సేవయా నిత్యసేవాఫలం త్వం
ప్రయచ్ఛ ప్రయచ్ఛ ప్రభో వేఙ్కటేశ [10]

అజ్ఞానినా మయా దోషాన్ అశేషాన్విహితాన్ హరే ।
క్షమస్వ త్వం క్షమస్వ త్వం శేషశైల శిఖామణి [11]

అజ్ఞానినా మయా ..

* * * * *



శ్రీ వేంకటేశ ప్రపత్తి

ఈశానాం జగతోఽస్య వేంకటపతేర్విష్ణోః పరాం ప్రేయసీం ।
తద్వక్షఃస్థలనిత్యవాస రసికాం తత్క్షాన్తిసంవర్ధినీం ॥
పద్మాలక్ష్మిత పాణిపల్లవయుగాం పద్మాసనస్థాం శ్రియం ।
వాత్సల్యాది గుణోజ్జ్వలాం భగవతీం వందే జగన్మాతరం [1]

ఈశానాం జగతోఽస్య

శ్రీమన్ ! కృపాజలనిధే! కృతసర్వలోక!
సర్వజ్ఞ! శక్త! నతవత్సల! సర్వశేషిన్ ।
స్వామిన్ ! సుశీలసులభాశ్రితపారిజాత!
శ్రీవేంకటేశ చరణౌ శరణం ప్రపద్యే [2]

శ్రీమన్ !.....

ఆనూపురార్పితసుజాతసుగన్ధిపుష్ప
సౌరభ్యసౌరభకరౌ సమసన్నివేశౌ ।
సౌమ్యోసదాఽనుభవనేఽపి నవానుభావ్యౌ
శ్రీవేంకటేశ చరణౌ శరణం ప్రపద్యే [3]

సద్యోవికాసిసముదిత్వరసాన్తరాగ -
సౌరభ్యనిర్భరసరోరుహసామ్యవార్తాం ।
సమ్యక్సు సాహసపదేషు విలేఖయన్తౌ
శ్రీవేంకటేశ చరణౌ శరణం ప్రపద్యే [4]

రేఖామయద్వజసుధాకలశాతపత్ర -
వజ్రాఙ్కశామ్బురుహకల్పకశఙ్ఖచక్రైః ।
భవ్యైరలఙ్కృతతలౌ పరతత్వచిహ్నైః
శ్రీవేంకటేశ చరణౌ శరణం ప్రపద్యే [5]

తామ్రోదరద్యుతిపరాజితపద్మరాగౌ
బాహ్యైర్మహోభిరభిభూతమహేన్ద్రనీలౌ ।
ఉద్యన్నఖాంశుభిరుదస్తశశాఙ్కభాసౌ
శ్రీవేంకటేశ చరణౌ శరణం ప్రపద్యే [6]

సప్తేమభీతి కమలాకరపల్లవాభ్యాం
సంవాహనేఽపి సపది క్షమమాదధానౌ ।
కాంతావవాఙ్మనసగోచరసౌకుమార్యౌ
శ్రీవేంకటేశ చరణౌ శరణం ప్రపద్యే [7]

లక్ష్మీమహీతదనురూపనిజానుభావ -
నీలాదిదివ్యమహిషీకరపల్లవానాం ।
ఆరుణ్యసఙ్కమణతః కిల సాన్ద్రరాగౌ
శ్రీవేంకటేశ చరణౌ శరణం ప్రపద్యే [8]

నిత్యానమద్విధిశివాదికిరీటకోటి -
ప్రత్యుష్టదీప్తనవరత్నమహాప్రరోహైః ।
నీరాజనావిధిముదారముపాదదానౌ
శ్రీవేంకటేశ చరణౌ శరణం ప్రపద్యే [9]

"విష్ణోః పదే పరమ" ఇత్యుదితప్రశంసా ।
యౌ "మధ్య ఉత్స" ఇతి భోగ్యతయాఽప్యపాత్తౌ ।
భూయస్తథేతి తవ పాణితలప్రదిష్టౌ
శ్రీవేంకటేశ చరణౌ శరణం ప్రపద్యే [10]

పార్థాయ తత్సదృశసారథినా త్వయైవ
యౌ దర్శితౌ స్వచరణౌ శరణం వ్రజేతి ।
భూయోఽపి మహ్యమిహతౌ కరదర్శితౌ తే
శ్రీవేంకటేశ చరణౌ శరణం ప్రపద్యే [11]

మన్మూర్ధ్ని కాళియఫణే వికటాటవీషు
శ్రీవేంకటాద్రిశిఖరే శిరసి శ్చుతీనాం ।
చిత్తేఽప్యనన్యమనసాం సమమాహితౌ తే
శ్రీవేంకటేశ చరణౌ శరణం ప్రపద్యే [12]

అమ్లానహృప్యదవనీతలకీర్ణపుష్పౌ
శ్రీవేంకటాద్రిశిఖరాభరణాయమానౌ ।
ఆనన్దితాఖిలమనోనయనౌ తవైతౌ
శ్రీవేంకటేశ చరణౌ శరణం ప్రపద్యే [13]

ప్రాయః ప్రపన్నజనతాప్రథమావగాహ్యౌ
మాతుస్సనావివశిశోరమృతాయమానౌ ।
ప్రాప్తౌ పరస్పరతులామతులాంతరౌ తే
శ్రీవేంకటేశ చరణౌ శరణం ప్రపద్యే [14]

సతోత్తరైస్సతతసేవ్యపదామ్బుజేన
సంసారతారకదయార్తదృగఞ్చలేన ।
సౌమ్యోపయన్త్రమునినా మమదర్శితౌ తే
శ్రీవేంకటేశ చరణౌ శరణం ప్రపద్యే [15]

శ్రీశశ్రియాఘటికయా త్వదుపాయ భావే ।
ప్రాప్యే త్వయి స్వయమువేయ తయా స్ఫురన్త్యా ॥
నిత్యాశ్రితాయ నిరవద్యగుణాయ తుభ్యం ।
స్యాం కింకరో వృషగిరీశ నజాతు మహ్యం [16]
శ్రీశ శ్రియా ..



శ్రీ వేంకటేశ మంగళాశాసనం

శ్రియః కాంతాయ కల్యాణనిధయే నిధయేఽర్థినాం ।

శ్రీ వేంకటనివాసాయశ్రీనివాసాయ మంగళం [1]

శ్రియః కాంతాయ..

లక్ష్మీసవిభ్రమాలోకసుభ్రావిభ్రమచక్షుషే

చక్షుషే సర్వలోకానాంవేంకటేశాయ మంగళం [2]

శ్రీవేంకటాద్రి శృంగా గ్ర మంగళా భరణాజ్ఞయే ।

మంగళానాం నివాసాయశ్రీనివాసాయ మంగళం [3]

సర్వావయవసౌందర్యసంపదా సర్వచేతసాం ।

సదా సంమోహనాయాస్తు వేంకటేశాయ మంగళం [4]

నిత్యాయనిరవద్యాయ సత్యానంద చిదాత్మనే ।

సర్వాంతరాత్మనే శ్రీమద్వేంకటేశాయ మంగళం [5]

స్వతస్సర్వవిదే సర్వశక్తయే సర్వశేషిణే ।

సులభాయ సుశీలాయ వేంకటేశాయ మంగళం [6]

పరస్మై బ్రహ్మణే పూర్ణకామాయ పరమాత్మనే ।

ప్రయుజ్ఞే పరతత్వాయ వేంకటేశాయ మంగళం [7]

ఆకాలతత్వమశ్రాంతమాత్మనా మనుపశ్యతాం ।

అతృప్త్యమృతరూపాయ వేంకటేశాయ మంగళం [8]

ప్రాయః స్వచరణౌ పుంసాం శరణ్యత్వేన పాణినా ।
కృపయా దిశతే శ్రీమద్వేంకటేశాయ మఙ్గళం [9]

దయాఽమృతతరఙ్గిణ్యాస్తరఙ్గైరివ శీతలైః ।
అపాఙ్గైః సింహితే విశ్వం వేంకటేశాయ మఙ్గళం [10]

స్రగ్భాషామ్బరహేతీనాం సుషమావహ మూర్తయే ।
సర్వార్తిశమనాయాస్తు వేంకటేశాయ మఙ్గళం [11]

శ్రీ వైకుంఠవిరక్తాయ స్వామిపుష్కరణీ తటే ।
రమయా రమమాణాయ వేంకటేశాయ మఙ్గళం [12]

శ్రీ వైకుంఠవిరక్తాయ..

శ్రీమత్సుందరజామాతృమునిమానస వాసినే ।
సర్వలోకనివాసాయ శ్రీనివాసాయమఙ్గళం[13]

మఙ్గళాశాసనపరైర్మదాచార్యపురోగమైః ।
సర్వేశ్వ పూర్వైరాచార్యైః సత్కృతాయాస్తు మఙ్గళం [14]





శ్రీ విష్ణు సహస్రనామ స్తోత్రం

శుక్లాంబరధరం విష్ణుం శశివర్ణం చతుర్భుజమ్ ।
ప్రసన్నవదనం ధ్యాయేత్ సర్వ విఘ్నాపశాంతయే [1]

యస్య ద్విరద వక్త్రాద్యాః పారిషద్యాఃపరశ్శతమ్ ।
విఘ్నం నిఘ్నున్తి సతతం విష్వక్సేనం తమాశ్రయే [2]

వ్యాసం వసిష్ఠ నస్తారం శక్తిః పౌత్రమకల్మషమ్ ।

పరాశరాత్మజం వందే శుకతాతంతపోనిధిమ్ [3]

వ్యాసాయ విష్ణురూపాయ వ్యాసరూపాయ విష్ణవే ।

నమో వై బ్రహ్మ నిధయే వాసిష్ఠాయ నమో నమః [4]

అవికారాయ శుద్ధాయ నిత్యాయ పరమాత్మనే ।

సదైక రూప రూపాయ విష్ణవే సర్వజిష్ణవే [5]

యస్య స్మరణ మాత్రేణ జన్మ సంసారబన్ధనాత్ ।

విముచ్యతే నమస్తస్మై విష్ణవే ప్రభవిష్ణవే [6]

.. ఓం నమో విష్ణవే ప్రభవిష్ణవే ..

శ్రీ వైశంపాయన ఉవాచ

శ్రుత్వాధర్మానశేషేణ పావనానిచసర్వశః।

యుధిష్ఠిరఃశాన్తనవం పునరేవాభ్య భాషత [1]

యుధిష్ఠిర ఉవాచ

కిమేకం దైవతం లోకే కింవాప్యేకం పరాయణమ్ ।

స్తువన్తఃకం కమర్చన్తః ప్రాప్నుయుర్మానవాః శుభమ్ [2]

కో ధర్మః సర్వధర్మాణాం భవతః పరమో మతః ।

కింజపం ముచ్యతే జన్తుర్జన్మ సంసారబన్ధనాత్ [3]

శ్రీ భీష్మ ఉవాచ

జగత్ప్రభుం దేవేదేవమనన్తం పురుషోత్తమం ।

స్తువన్నామసహస్రేణ పురుషః సతతోత్థితః [4]

తమేవ చార్పయన్నిత్యం భక్త్యా పురుష మవ్యయమ్ ।
ధ్యాయన్ స్తువన్న మస్యంశ్చ యజమానస్తమేవ చ [5]

అనాదినిధనం విష్ణుం సర్వలోక మహేశ్వరమ్ ।
లోకాధ్యక్షం స్తువన్నిత్యం సర్వదుఃఖాతిగో భవేత్ [6]

బ్రహ్మణ్యం సర్వధర్మజ్ఞం లోకానాం కీర్తివర్ధనమ్ ।
లోకనాథం మహద్భూతం సర్వభూతభవోద్భవమ్ [7]

ఏష మే సర్వధర్మాణాం ధర్మోఽధికతమో మతః ।
యద్భక్త్యా పుణ్డరీకాక్షం స్తవైరర్చేన్నరః సదా [8]

పరమం యో మయత్తేజః పరమంయో మహత్తపః ।
పరమం యో మహద్బ్రహ్మ పరమంయఃపరాయణమ్ [9]

పవిత్రాణాం పవిత్రం యో మజ్గళానాం చ మజ్గళమ్ ।
దైవతం దేవతానాంచ భూతానాం యోఽవ్యయః పితా [10]

యతః సర్వాణి భూతాని భవన్త్యాది యుగాగమే ।
యస్మింశ్చ ప్రలయం యాన్తి పునరేవ యుగక్షయే [11]

తస్య లోకప్రధానస్య జగన్నాథస్య భూపతే ।
విష్ణోర్నామసహస్రం మే శృణుపాప భయాపహమ్ [12]

యాని నామాని గౌణాని విఖ్యాతాని మహాత్మనః ।
ఋషిభిః పరిగీతాని తాని వక్ష్యామి భూతయే [13]

ఋషిర్నామ్నాం సహస్రస్య వేదవ్యాసో మహామునిః ।
ఛన్దోఽనుష్టుప్ తథా దేవో భగవాన్ దేవకీసుతః [14]

అమృతాం శూద్భవో బీజం శక్తిర్దేవకీ నన్దనః ।

త్రిసామా హృదయం తస్య శాన్త్యర్థే వినియుజ్యతే [15]

విష్ణుం జిష్ణుం మహావిష్ణుం ప్రభవిష్ణుం మహేశ్వరమ్ ।

అసేకరూప దైత్యాంతం నమామి పురుషోత్తమమ్ [16]

అస్య శ్రీ విష్ణోర్దివ్య సహస్రనామ స్తోత్ర మహామన్తస్య ।

శ్రీవేదవ్యాసో భగవాన్ ఋషిః ।

అనుష్టుప్ ఛందః ।

శ్రీ మహా విష్ణుః పరమాత్మా శ్రీమన్నారాయణో దేవతా ।

అమృతాంశూద్భవో భానురితిబీజమ్ ।

దేవకీ నన్దనః స్రష్టేతిశక్తిః ।

ఉద్భవః క్షోభణో దేవ ఇతి పరమో మన్తః ।

శఙ్ఖభృన్నన్దకీ చక్రీతి కీలకం ।

శార్ఙ్గ ధన్వా గదాధర ఇత్యస్తం ।

రథాఙ్గ పాణి రక్షోభ్య ఇతి నేత్రం ।

త్రిసామా సామగః సామేతి కవచమ్ ।

ఆనన్దం పరబ్రహ్మేతి యోనిః ।

ఋతుః సుదర్శనః కాల ఇతి దిగ్బంధః ।

శ్రీవిశ్వరూప ఇతి ధ్యానమ్ ।

శ్రీమహావిష్ణు ప్రీత్యర్థే సహస్రనామజపే వినియోగః ॥

ధ్యానమ్

క్షీరోధన్వత్ప్రదేశే శుచిమణివిలసత్తైస్కతే మాక్తికానామ్ ।

మాలాక్లప్తాసనస్థః స్ఫటికమణినిభైర్మౌక్తికైర్మణ్డితాఙ్గః ।

శుభ్రైరభ్రైరదభ్రైరుపరివిరచితైర్ముక్త పీయూష వర్షైః ।
ఆనన్దీ నః పునీయా దరినలినగదా శఙ్ఖపాణిర్ముకుందః ।
భూఃపాదౌ యస్యనాభిర్వియదసురనిల శ్చన్ద్రసూర్యౌచ సేత్రే ।
కర్ణావాశాః శిరోద్యౌర్ముఖమపిదహనో యస్యవాస్తీయ మభిః ।
అన్తఃస్థం యస్య విశ్వం సురనరఖగగోభోగిగన్ధర్వదైత్యైః ।
చిత్రం రంరమ్యతేతం త్రిభువనవపుషం విష్ణుమీశం నమామి ।

శాన్తాకారం భుజగశయనం పద్మనాభంసురేశం ।
విశ్వాకారం గగనసదృశం మేఘవర్ణం శుభాఙ్గం ॥
లక్ష్మీకాన్తం కమలనయనం యోగి హృద్యాన గమ్యం ।
వన్దే విష్ణుం భవభయహరం సర్వలోకైకనాథమ్ ॥

మేఘశ్యామం పీత కౌశేయవాసం ।
శ్రీవత్సాఙ్గం కౌస్తుభోద్భాసితాఙ్గమ్ ॥
పుణ్యోపేతం పుణ్డరీకాయతాక్షం ।
విష్ణుం వన్దే సర్వలోకైకనాథమ్ ॥

సశఙ్ఖ చక్రం సకిరీట కుణ్డలం
సపీతవస్త్రం సరసీరుహేక్షణమ్ ।
సహారవక్షః స్థలశోభికౌస్తుభం
నమామి విష్ణుం శిరసా చతుర్భుజమ్ ॥

ఛాయాయాం పారిజాతస్య హేమ సింహాసనోపరి ।
ఆసీనమమ్బుదశ్యామ మాయతాక్షమలం కృతం ॥
చన్ద్రాననం చతుర్బాహుం శ్రీవత్సాఙ్గిత వక్షసం ।
రుక్మిణీ సత్యభామాభ్యాం సహితం కృష్ణమాశ్రయే ॥

విశ్వం విష్ణుర్వషట్కారో భూతభవ్య భవత్ప్రభుః ।
భూతకృద్ భూత భృద్భావో భూతాత్మా భూతభావనః [1]

పూతాత్మా పరమాత్మా చ ముక్తానాం పరమా గతిః ।
అవ్యయః పురుషః సాక్షీ క్షేత్రజ్ఞోక్షరఏవ చ [2]

యోగో యోగవిదాం నేతా ప్రధాన పురుషేశ్వరః ।
నారసింహవపుః శ్రీమాన్ కేశవః పురుషోత్తమః [3]

సర్వశ్శర్వశ్శివస్సాస్థానూర్భూతాదిర్నిధిర వ్యయః ।
సమ్భవో భావనో భర్తా ప్రభవఃప్రభురీశ్వరః [4]

స్వయంభూః శమ్భురాదిత్యః పుష్కరాక్షో మహాస్వనః ।
అనాదినిధనో ధాతా విధాతాధాతురుత్తమః [5]

అప్రమేయో హృషీకేశః పద్మనాభోఽమర ప్రభుః ।
విశ్వకర్మా మనుస్త్వష్టా స్థవిష్ఠః స్థవిరోధృవః [6]

అగ్రాహ్యః శాశ్వతః కృష్ణో లోహితాక్షః ప్రతర్దనః ।
ప్రభూత స్త్రికకుబ్ధమ పవిత్రం మజ్గళం పరమ్ [7]

ఈశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః ।
హిరణ్యగర్భో భూగర్భో మాధవో మధుసూదనః [8]

ఈశ్వరో విక్రమీ ధన్వీ మేధావీ విక్రమః క్రమః ।
అనుత్తమో దురాధర్షః కృతజ్ఞః కృతిరాత్మవాన్ [9]

సురేశః శరణం శర్మ విశ్వరేతాః ప్రజా భవః ।

అహస్సంతసరో వ్యాళః ప్రత్యయస్సర్వదర్శనః [10]

అజస్సర్వేశ్వరసిద్ధః సిద్ధిః సర్వాదిరచ్యుతః ।

వృషాకపిరమేయాత్మా సర్వయోగవినిస్సృతః [11]

వసుర్వసుమనాస్సత్య స్సమాత్మా సంమితః సమః ।

అమోఘః పుణ్డరీకాక్షో వృషకర్మా వృషాకృతిః [12]

రుద్రో బహుశిరా బభ్రుర్విశ్వయోనిః శుచిశ్రవాః ।

అమృతః శాశ్వత స్థాణుర్వారోహో మహాతపాః [13]

సర్వగః సర్వవిద్భానుర్విష్వక్సేనో జనార్దనః ।

వేదో వేదవిదవ్యజ్ఞో వేదాజ్ఞో వేదవిత్ కవిః [14]

లోకాధ్యక్షః సురాధ్యక్షో ధర్మాధ్యక్షః కృతా కృతః ।

చతురాత్మా చతుర్వ్యాహశ్చతుర్దంష్ట్ర శ్చతుర్భుజః [15]

భ్రాజిష్ణుర్భోజనం భోక్తా సహిష్ణుర్ జగదాదిజః ।

అనఘో విజయో జేతా విశ్వయోనిః పునర్వసుః [16]

ఉపేన్ద్రో వామనః ప్రాంశురమోఘః శుచిరూర్జితః ।

అతీన్ద్రః సంగ్రహః సర్గో ధృతాత్మా నియమో యమః [17]

వేద్యో వైద్యఃసదాయోగీ వీరహో మాధవో మధుః ।

అతీన్ద్రియో మహామాయో మహోత్సాహో మహాబలః [18]

మహాబుద్ధిర్మహావీర్యో మహాశక్తి ర్మహాద్యుతిః ।

అనిర్దేశ్యవపుః శ్రీమానమేయాత్మా మహాద్రిధృత్ [19]

మహేష్వాసో మహీభర్తా శ్రీనివాసః సతాం గతిః ।

అనిరుద్ధః సురానన్దో గోవిన్దో గోవిదాం పతిః [20]

మరీచిర్దమనో హంసః సుపర్ణో భుజగోత్తమః ।

హిరణ్యనాభః సుతపాః పద్మనాభః ప్రజాపతిః [21]

అమృత్యుః సర్వధృక్ సింహః సంధాతా సన్ధిమాన్ స్థిరః ।

అజో దుర్మర్షణః శాస్తా విశ్రుతాత్మా సురారిహా [22]

గురుర్గురుతమో ధామః సత్య సత్యపరాక్రమః ।

నిమిషోఽనిమిషః స్రగ్వీ వాచస్పతిరుదారధీః [23]

అగ్రణీర్ గ్రామణీః శ్రీమాన్న్యాయానేతా సమీరణః ।

సహస్ర మూర్ధా విశ్వాత్మా సహస్రాక్షః సహస్రపాత్ [24]

ఆవర్తనో నివృత్తాత్మా సంవృతః సం ప్రమర్దనః ।

అహఃసంవర్తకో వహ్నిరనిలో ధరణీధరః [25]

సుప్రసాదః ప్రసన్నాత్మా విశ్వ శృగ్ విశ్వభుగ్వీభుః ।

సత్కర్తా సత్కృతః సాధుర్జహ్ను ర్నారాయణో నరః [26]

అసంఖ్యేయోఽప్రమేయాత్మా విశిష్టః శిష్టకృచ్ఛుచిః ।

సిద్ధార్థః సిద్ధ సంకల్పః సిద్ధిదఃసిద్ధిసాధనః [27]

వృషాహీ వృషభో విష్ణుర్వృషపర్వావృషోదరః ।

వర్ధనో వర్ధమానశ్చ వివిక్తఃశ్రుతిసాగరః [28]

సుభుజో దుర్ధరో వాగ్మీ మహేన్ద్రోవసుదో వసుః ।

నైకరూపో బృహద్వాపః శిపివిష్టఃప్రకాశనః [29]

ఓజస్తేజోద్యుతిధరః ప్రకాశాత్మాప్రతాపనః ।

ఋద్ధ స్సప్తాక్షరో మస్త్రశ్చన్త్రాంశుర్భాస్కరద్యుతిః [30]

అమృతాంశూద్భవో భానుః శశబిన్దుఃసురేశ్వరః ।

ఔషధం జగతః సేతుః సత్యధర్మపరాక్రమః [31]

భూతభవ్యభవన్నాథః పవనః పావనోఽనలః ।

కామహా కామకృత్కాన్తః కామః కామప్రదః ప్రభుః [32]

యుగాదికృద్యుగావరో నైకమాయామహాశనః ।

అదృశ్యో వ్యక్తరూపశ్చ సహస్రజిదనన్తజిత్ [33]

ఇష్టో విశిష్టః శిష్టేష్టః శిఖణ్డీనహుషోవుషః ।

క్రోధహా క్రోధకృత్కర్తా విశ్వబాహుర్మహీధరః [34]

అచ్యుతః ప్రథితః ప్రాణః ప్రాణదో వాసవానుజః ।

అపాన్నిధిర ధిష్ఠాన మప్రమత్తః ప్రతిష్ఠితః [35]

స్కన్తః స్కన్తధరో ధుర్యో వరదో వాయువాహనః ।

వాసుదేవో బృహద్భాను రాదిదేవః పురన్దరః [36]

అశోకస్తారణస్తారః శూరఃశౌరిర్జనేశ్వరః ।

అనుకూలః శతావర్తః పద్మీ పద్మనిభేక్షణః [37]

పద్మనాభోఽరవిన్దాక్షః పద్మగర్భః శరీర భృత్ ।

మహర్ధిర్బుద్ధో వృద్ధాత్మా మహాక్షో గరుడధ్వజః [38]

అతులః శరభో భీమః సమయజ్ఞో హవిర్హరిః ।

సర్వలక్షణలక్షణ్యో లక్ష్మీవాన్ సమితిఞ్జయః [39]

విక్షరో రోహితో మార్గో హేతుర్దామోదరః సహః ।

మహీధరో మహాభాగో వేగవానమితాశనః [40]

ఉద్భవః క్షోభణో దేవః శ్రీగర్భః పరమేశ్వరః ।

కరణం కారణం కర్తా వికర్తా గహనో గుహః [41]

వ్యవసాయో వ్యవస్థానః సంస్థానః స్థానదో ధ్రువః ।

పరర్థిః పరమ స్పష్ట స్తుష్టః పుష్టః శుభేక్షణః [42]

రామో విరామో విరజో మార్గో నేయోనయోఽనయః ।

వీరః శక్తిమతాం శ్రేష్ఠో ధర్మోధర్మవిదుత్తమః [43]

వైకుణ్ఠః పురుషః ప్రాణః ప్రాణదఃప్రణవః పృథుః ।

హిరణ్యగర్భః శత్రుఘ్నో వ్యాప్తోవాయురధోక్షజః [44]

ఋతుః సుదర్శనః కాలః పరమేష్ఠీ పరిగ్రహః ।

ఉగ్రః సంవత్సరో దక్షో విశ్రామో విశ్వదక్షిణః [45]

విస్తారః స్థావరస్థాణుః ప్రమాణం బీజమవ్యయమ్ ।

అర్థోఽనర్థో మహాకోశో మహాభోగో మహాధనః [46]

అనిర్విణ్ణః స్థవిష్ఠోఽభూర్ధర్మయూపో మహామఖః ।

నక్షత్రసేమిర్నక్షత్రీ క్షమఃక్షామః సమీహనః [47]

యజ్ఞ ఇజ్యో మహేజ్యశ్చ క్రతుః సత్రం సతాం గతిః ।

సర్వదర్శి విముక్తాత్మా సర్వజ్ఞోజ్ఞానముత్తమమ్ [48]

సువ్రతః సుముఖః సూక్ష్మః సుఘోషః సుఖదః సుహృత్ ।

మనోహరో జితక్రోధో వీరబాహుర్విదారణః [49]

స్వాపనః స్వవశో వ్యాపీ నైకాత్మా నైకకర్మకృత్ ।
వత్సరో వత్సలో వత్సీ రత్నగర్భో ధనేశ్వరః [50]

ధర్మగుబ్ధర్మకృద్ధర్మీ సదసత్క్షరమక్షరమ్ ।
అవిజ్ఞాతా సహస్త్రాంశుర్విధాతా కృతలక్షణః [51]

గభస్తిసేమిః సత్త్వస్థః సింహో భూతమహేశ్వరః ।
ఆదిదేవో మహాదేవో దేవేశో దేవభృద్గురుః [52]

ఉత్తరో గోపతిర్గోష్ఠా జ్ఞానగమ్యః పురాతనః ।
శరీరభూతభృద్భృక్తా కపీన్ద్రో భూరిదక్షిణః [53]

సోమపోఽమృతపః సోమః పురుజిత్పురుసత్తమః ।
వినయో జయః సత్యసంధో దాశార్హః సాత్వతాంపతిః [54]

జీవో వినయితా సాక్షీ ముకున్దోఽమిత విక్రమః ।
అమ్భోనిధిరనన్తాత్మా మహోదధిశయోఽన్తకః [55]

అజో మహార్హః స్వాభావ్యో జితామిత్రః ప్రమోదనః ।
ఆనన్దో నన్దనో నన్దః సత్యధర్మా త్రివిక్రమః [56]

మహర్షిః కపిలాచార్యః కృతజ్ఞో మేదినీపతిః ।
త్రిపదస్త్రిదశాధ్యక్షో మహాశృంగః కృతాన్తకృత్ [57]

మహావరాహో గోవిన్దః సుషేణః కనకాఙ్గదీ ।
గుహ్యో గభీరో గహనో గుప్తశృక్రగదాధరః [58]

వేధాః స్వాఙ్గోఽజితః కృష్ణో దృఢః సంకర్షణోఽచ్యుతః ।
వరుణో వారుణో వృక్షః పుష్కరాక్షో మహామనాః [59]

భగవాన్ భగహానస్ద్వి వనమాతీ హలాయుధః ।

ఆదిత్యో జ్యోతిరాదిత్యః సహిష్ణుర్గతిసత్తమః [60]

సుధన్వా ఖణ్డపరశుర్దారుణో ద్రవిణప్రదః ।

దివిస్సుక్ సర్వదృగ్వాసో వాచస్పతిరయోనిజః [61]

త్రిసామా సామగః సామ నిర్వాణం భేషజం భిషక్ ।

సన్న్యాసకృచ్ఛమః శాన్తో నిష్ఠా శాన్తిః పరాయణమ్ [62]

శుభాఙ్గః శాన్తిదః స్రష్టా కుముదః కువలేశయః ।

గోహితో గోపతిరోష్టా వృషభాక్షో వృషప్రియః [63]

అనివర్తీ నివృత్తాత్మా సంక్షేప్తా క్షేమకృచ్ఛివః ।

శ్రీవత్సవక్షాః శ్రీవాసః శ్రీపతిః శ్రీమతాంవరః [64]

శ్రీదః శ్రీశః శ్రీనివాసః శ్రీనిధిః శ్రీవిభావనః ।

శ్రీధరః శ్రీకరః శ్రీయః శ్రీమాన్లోకత్రయాశ్రయః [65]

స్వక్షః స్వఙ్గః శతానన్దో నన్దిర్జ్యోతి ర్గణేశ్వరః ।

విజితాత్మా విధేయాత్మా సత్కీర్తిశ్చిన్నసంశయః [66]

ఉదీర్ణః సర్వతశ్చక్షురనీశః శాశ్వతస్థిరః ।

భూశయో భూషణో భూతిర్విశోకః శోకనాశనః [67]

అర్చిష్మానర్చితః కుమ్భా విశుద్ధాత్మా విశోధనః ।

అనిరుద్ధోఽప్రతిరథః ప్రద్యుమ్నోఽమితవిక్రమః [68]

కాలనేమినిహా వీరః శౌరిః శూర జనేశ్వరః ।

త్రిలోకాత్మా త్రిలోకేశః కేశవః కేశిహాహరిః [69]

కామదేవః కామపాలః కామీ కాన్తః కృతాగమః ।

అనిర్దేశ్యవపుర్విష్ణు ర్విరోఽనన్తో ధనంజయః [70]

బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మవివర్ధనః ।

బ్రహ్మవిద్ బ్రాహ్మణో బ్రహ్మీ బ్రహ్మజ్ఞో బ్రాహ్మణప్రియః [71]

మహాక్రమో మహాకర్మా మహాతేజా మహోరగః ।

మహాక్రతుర్మహాయజ్వా మహాయజ్ఞో మహాహవిః [72]

స్తవ్యః స్తవప్రియః స్తోత్రం స్తుతిః స్తోతా రణప్రియః ।

పూర్ణః పూరయితా పుణ్యః పుణ్యకీర్తిరనామయః [73]

మనోజవస్తీర్థకరో వసురేతావసుప్రదః ।

వసుప్రదో వాసుదేవో వసుర్వసుమనాహవిః [74]

సద్గతిః సత్కృతిః సత్తా సద్భూతిః సత్పరాయణః ।

శూరసేనో యదుశ్రేష్ఠః సన్నివాసః సుయామునః [75]

భూతావాసో వాసుదేవః సర్వాసు నిలయోఽనలః ।

దర్పహా దర్పదోఽదృష్టో దుర్ధరోఽథాపరాజితః [76]

విశ్వమూర్తిర్మహామూర్తిర్ద్విష్టమూర్తిరమూర్తిమాన్ ।

అసేకమూర్తిరవ్యక్తః శతమూర్తిః శతాననః [77]

ఏకో నైకః సవః కః కిం యత్ తత్ప్రదమనుత్తమమ్ ।

లోకబన్ధుర్లోకనాథో మాధవో భక్తవత్సలః [78]

సువర్ణవర్ణో హేమాజ్ఞో వరాజ్ఞశ్చన్దనాజ్ఞదీ ।

వీరహా విషమః శూన్యో ఘృతాశీరచలశ్చలః [79]

అమానీ మానదో మాన్యో లోకస్వామీ త్రిలోకధృక్ ।
సుమేధా మేధజో ధన్యః సత్యమేధా ధరాధరః [80]

తేజోవృషో ద్యుతిధరః సర్వశస్త్రభృతాంవరః ।
ప్రగ్రహో నిగ్రహో వ్యగ్రో వైకశృజ్ఞోగదాగ్రజః [81]

చతుర్మూర్తిశ్చతుర్బాహుశ్చతుర్వ్యూహశ్చతుర్గతిః ।
చతురాత్మా చతుర్బావశ్చతుర్వేదవిదేకపాత్ [82]

సమావర్తోఽనివృత్తాత్మా దుర్జయో దురతిక్రమః ।
దుర్లభో దుర్గమో దుర్గో దురావాసో దురారిహా [83]

శుభాజ్ఞో లోకసారఙ్గః సుతన్తు స్తన్తువర్ధనః ।
ఇన్ద్రకర్మా మహాకర్మా కృతకర్మా కృతాగమః [84]

ఉద్భవః సున్దరః సున్దో రత్ననాభః సులోచనః ।
అర్కో వాజసనః శృఙ్గీ జయన్తుః సర్వవిజ్ఞయీ [85]

సువర్ణబిన్దురక్షోభ్యః సర్వ వాగీశ్వరేశ్వరః ।
మహాహృదో మహాగర్తో మహాభూతో మహానిధిః [86]

కుముదః కున్దరః కున్దుః పర్జన్యః పావనోఽనిలః ।
అమృతాంశోఽమృత వపుః సర్వజ్ఞః సర్వతోముఖః [87]

సులభః సువ్రతః సిద్ధః శత్రుజిచ్ఛత్రుతాపనః ।
న్యగ్రోధోఽదుమ్బరోఽశ్వత్థశ్చాణూరాన్త్రనిఘాదనః [88]

సహస్రార్చిః సప్తజిహ్వః సప్తైధాః సప్తవాహనః ।
అమూర్తిరనఘోఽచిన్తోఽభయకృద్భయనాశనః [89]

అణుర్బుహత్కృశః స్థూలో గుణభృన్నిర్గుణో మహాన్ ।

అధృతః స్వధృతః స్వాస్యః ప్రాగ్వంశో వంశవర్ధనః [90]

భారభృత్ కథితో యోగీ యోగీశఃసర్వకామదః ।

ఆశ్రమః శ్రమణఃక్షామః సుపర్ణో వాయువాహనః [91]

ధనుర్ధరో ధనుర్వేదో దణ్డో దమయితా దమః ।

అపరాజితః సర్వసహో నియంతానియమో యమః [92]

సత్త్వవాన్ సాత్త్వికః సత్యః సత్యధర్మ పరాయణః ।

అభిప్రాయఃప్రియార్హోఽర్హః ప్రియకృత్ ప్రీతివర్ధనః [93]

విహాయసగతిర్జ్యోతిః సురుచిర్హృతభుగ్విభుః ।

రవిర్విరోచనః సూర్యః సవితా రవిలోచనః [94]

అనన్తో హృతభుగ్భృక్తా సుఖదో నైకజోఽగ్రజః ।

అనిర్విణ్ణః సదామర్షీ లోకధిష్ఠానమద్భుతః [95]

సనాత్సనాతనతమః కపిలః కపిరవ్యయః ।

స్వస్తిదః స్వస్తికృత్స్వస్తి స్వస్తిభుక్స్వస్తిదక్షిణః [96]

అరౌద్రః కుణ్డలీ చక్రీ విక్రమ్యూర్జితశాసనః ।

శబ్దాతిగః శబ్దసహః శిశిరః శర్వరీకరః [97]

అక్రూరః వేశలో దక్షో దక్షిణః క్షమిణాంవరః ।

విద్వత్తమో వీతభయః పుణ్యశ్రవణకీర్తనః [98]

ఉత్తారణో దుష్ప్రతిహా పుణ్యో దుఃస్వప్ననాశనః ।

వీరహా రక్షణః సన్తో జీవనః పర్యవస్థితః [99]

అననస్తరూపోఽనస్తశ్రీర్జితమన్యర్భయా పహః ।

చతురస్రో గభీరాత్మా విదిశో వ్యాదిశో దిశః [100]

అనాదిర్భూర్భువో లక్ష్మీః సువీరో రుచిరాఙ్గదః ।

జననో జనజన్మాదిర్భీమో భీమపరాక్రమః [101]

ఆధారనిలయో ధాతా పుష్పహాసఃప్రజాగరః ।

ఊర్ధ్వగః సత్పథాచారః ప్రాణదఃప్రణవః పణః [102]

ప్రమాణంప్రాణనిలయః ప్రాణభృత్ప్రాణ జీవనః ।

తత్త్వం తత్త్వవిదేకాత్మా జన్మమృత్యుజరాతిగః [103]

భూర్భువఃస్వస్తరుస్తారః సవితా ప్రపితామహః ।

యజ్ఞో యజ్ఞపతిర్యజ్ఞౌ యజ్ఞాజ్ఞో యజ్ఞవాహనః [104]

యజ్ఞభృద్యజ్ఞక్రద్యజ్ఞీ యజ్ఞభుగ్యజ్ఞసాధనః ।

యజ్ఞాస్తక్రద్ యజ్ఞగుహ్యమన్నమన్నాద ఏవ చ [105]

ఆత్మయోనిః స్వయంజాతో వైఖానః సామగాయనః ।

దేవకీనన్దనః స్రష్టా క్షితీశః పాపనాశనః [106]

శఙ్ఖభృన్నన్దకీ చక్రీ శార్ఙ్గధన్వా గదాధరః ।

రథాఙ్గపాణిరక్షోభ్యః సర్వప్రహరణాయుధః [107]

శ్రీ సర్వప్రహరణాయుధ ఓమ్ నమ ఇతి

వనమాలీ గదీ శార్ఙ్గీ శఙ్ఖీ చక్రీ చ నన్దకీ ।

శ్రీమాన్ నారాయణో విష్ణుర్వాసుదేవోఽభి రక్షతు ॥

వనమాలీ వనమాలీ

శ్రీవాసుదేవోఽభిరక్షతు ఓం నమ ఇతి

ఫలశ్చుతి శ్లోకాః

ఇతీదం కీర్తనీయస్య కేశవస్యమహాత్మనః ।

నామ్నాం సహస్రం దివ్యానామశేషేణప్రకీర్తితమ్ [1]

యఇదం శృణుయాన్నిత్యం యశ్చాపి పరి కీర్తయేత్ ।

నాశుభం ప్రాప్నుయాత్కించోఽముత్రేహచ మానవః [2]

వేదాంతగో బ్రాహ్మణః స్యాత్ క్షత్రియో విజయీ భవేత్ ।

వైశ్యో ధనసమృద్ధః స్యాచ్ఛూద్రః సుఖమవాప్నుయాత్ [3]

ధర్మార్థే ప్రాప్నుయాద్ధర్మమర్థార్థే చార్థమాప్నుయాత్ ।

కామానవాప్నుయాత్కామీ ప్రజార్థే చాప్నుయాత్ప్రజాః [4]

భక్తిమాన్ యః సదోత్థాయ శుచిస్తద్గత మానసః ।

సహస్రం వాసుదేవస్య నామ్నామేతత్ప్రకీర్తయేత్ [5]

యశః ప్రాప్నోతి విపులం జ్ఞాతి ప్రాధాన్య మేవ చ ।

అచలాం శ్రియమాప్నోతి శ్రేయః ప్రాప్నోత్యనుత్తమమ్ [6]

న భయం క్వచిదాప్నోతి వీర్యం తేజశ్చ విన్దతి ।

భవత్యరోగో ద్యుతిమాన్బలరూపగుణాన్వితః [7]

రోగార్తో ముచ్యతే రోగాద్బద్ధో ముచ్యేతబన్ధనాత్ ।

భయాన్ముచ్యేత భీతస్తు ముచ్యేతాపన్నఆపదః [8]

దుర్గాణ్యతితరత్యాశు పురుషః పురుషోత్తమమ్ ।

స్తువన్నామసహస్రేణ నిత్యం భక్తిసమన్వితః [9]

వాసుదేవాశ్రయో మర్త్యోవాసుదేవపరాయణః ।
సర్వపాపవిశుద్ధాత్మా యాతి బ్రహ్మసనాతనమ్ [10]

న వాసుదేవభక్తానామశుభం విద్యతే క్వచిత్ ।
జన్మమృత్యుజరావ్యాధి భయంనైవోపజాయతే [11]

ఇమం స్తవమధీయానః శ్రద్ధాభక్తిసమన్వితః ।
యుజ్యేతాత్మా సుఖక్షాంతి శ్రీధృతి స్మృతికీర్తిభిః [12]

న క్రోధో న చ మాత్సర్యం న లోభో నాశుభా మతిః ।
భవంతి కృతపుణ్యానాం భక్తానాంపురుషోత్తమే [13]

ద్యౌః సచన్ద్రార్కనక్షత్రా ఖం దిశో భూర్మహోదధిః ।
వాసుదేవస్య వీర్యేణ విధృతానిమహాత్మనః [14]

ససురాసురగన్ధర్వం సయక్షోరగరాక్షసమ్ ।
జగద్వశే వర్తతేదం కృష్ణస్యసచరాచరమ్ [15]

ఇన్ద్రియాణి మనో బుద్ధిః సత్త్వం తేజో బలం ధృతిః ।
వాసుదేవాత్మకాన్యాహుః క్షేత్రం క్షేత్రజ్ఞ ఏవ చ [16]

సర్వాగమానామాచారః ప్రథమం పరికల్పతే ।
ఆచరప్రభవో ధర్మో ధర్మస్య ప్రభురచ్యుతః [17]

ఋషయః పితరో దేవా మహాభూతాని ధాతవః ।
జగ్గమాజగ్గమం చేదం జగన్నారాయణోద్భవమ్ [18]

యోగో జ్ఞానం తథా సాంఖ్యం విద్యాః శిల్పాది కర్మ చ ।
వేదాః శాస్త్రాణి విజ్ఞానమేతత్సర్వం జనార్దనాత్ [19]

ఏకో విష్ణుర్మహద్భూతం పృథగ్భూతాన్యనేకశః ।
త్రీన్లోకాన్వ్యాప్యభూతాత్మా భుజ్జీక్తివిశ్వభుగవ్యయః[20]

ఇమం స్తవం భగవతో విష్ణోర్వ్యాసేన కీర్తితమ్ ।
పఠేద్య ఇచ్ఛేత్పురుషః శ్రేయః ప్రాప్తుం సుఖాని చ [21]

విశ్వేశ్వరమజం దేవం జగతః ప్రభమవ్యయమ్ ।
భజన్తియే పుష్కరాక్షం న తే యాన్తిపరాభవమ్ [22]

నతేయాన్తి పరాభవమ్ ఓంనమ ఇతి

అర్జున ఉవాచ

పద్మపత్రవిశాలాక్ష పద్మనాభసురోత్తమ ।
భక్తానామనురక్తానాం త్రాతా భవ జనార్దన ॥

శ్రీభగవానువాచ

యో మాం నామసహస్రేణ స్తోతుమిచ్ఛతి పాండవ ।
సోఽహమేకేన శ్లోకేన స్తుత ఏవ న సంశయః ॥

స్తుతఏవ న సంశయ ఓంనమ ఇతి

వ్యాస ఉవాచ

వాసనాద్వాసుదేవస్య వాసితం తే జగత్రయమ్ ।
సర్వభూతనివాసోఽసి వాసుదేవ నమోఽస్తు తే ॥

శ్రీ వాసుదేవ నమోఽస్తుత ఓం నమ ఇతి

పార్వత్యువాచ

కేనోపాయేన లఘునా విష్ణోర్ నామసహస్రకమ్ ।
పత్యతే పండితైర్నిత్యం శ్రోతుమిచ్ఛామ్యహమ్ ప్రభో ॥

ఈశ్వర ఉవాచ

శ్రీరామ రామ రామేతి రమే రామే మనోరమే ।
సహస్ర నామ తత్తుల్యమ్ రామనామ వరాననే ॥

శ్రీరామ రామశ్రీరామ రామ

శ్రీ రామనామ వరానన ఓం నమ ఇతి

బ్రహ్మోవాచ

నమోస్త్వనన్తాయ సహస్ర మూర్తయే
సహస్ర పాదాక్షి శిరోరు బాహవే ।
సహస్రనామ్నే పురుషాయ శాశ్వతే
సహస్రకోటీ యుగధారిణే నమః ॥.

సహస్రకోటీ యుగధారిణ ఓం నమ ఇతి

సంజయ ఉవాచ

యత్ర యోగేశ్వరః కృష్ణో యత్ర పార్థో ధనుర్ధరః ।
తత్ర శ్రీర్విజయో భూతిర్భువా నీతిర్-మతిర్ మమ ॥

శ్రీభగవానువాచ

అనన్యాశ్చింతయంతోమాం యేజనాఃపర్యు పాసతే ।
తేషాం నిత్యాభియుక్తానాం యోగక్షేమం వహామ్యహమ్ ॥
పరిత్రాణాయ సాధూనాం వినాశాయ చ దుష్కృతామ్ ।
ధర్మ సంస్థాపనార్థాయ సంభవామి యుగే యుగే ॥

ఆర్తా విషణ్ణాశ్శిథిలాశ్చభీతాః
 ఘోరేషుచ వ్యాధిషు వర్తమానాః ।
 సంకీర్త్య నారాయణ శబ్దమాత్రం
 విముక్త దుఃఖాః సుఖినో భవన్తి ॥



హరిః ఓం తత్ సత్ ఇతి శ్రీ మహాభారతే శతసహస్రికాయాం
 సంహితాయాం వైయాకిక్యాం ఆనుశాశిక పర్వణి శ్రీభీష్మ యుధిష్ఠిర
 సంవాదే శ్రీవిష్ణోర్ద్వివ్య సహస్రనామ స్తోత్రం నామ
 ఏకోనపంచాశతధిక ద్మిశతతమోఽధ్యాయః

శ్రీవిష్ణోర్ద్వివ్య సహస్రనామ స్తోత్రం సంపూర్ణమ్





శ్రీ లక్ష్మ్యష్టోత్తర శతనామ స్తోత్రం

శ్రీ లక్ష్మ్యష్టోత్తర శతనామ స్తోత్రం

దేవ్యువాచ

దేవదేవ మహాదేవ త్రికాలజ్ఞ మహేశ్వర!
కరుణాకర దేవేశ భక్తానుగ్రహ కారక॥

అష్టోత్తర శతం లక్షాః ।
శ్రోతుమిచ్ఛమి తత్పతః ॥

ఈశ్వర ఉవాచ

దేవి సాధు మహాభాగే మహాభాగ్య ప్రదాయకం ।
సర్వైశ్వర్యకరం పుణ్యం సర్వ పాప ప్రణాశనం [1]

సర్వ దారిద్ర్య శమనం శ్రవణాద్భుక్తి ముక్తిదం ।
రాజవశ్యకరం దివ్యం గుహ్యద్గుహ్యతరం పరం [2]

దుర్లభం సర్వ దేవానాం చతుష్షష్టికళాస్పదం ।
పద్మాదీనాం వరాంతానాం నిధీనాం నిత్యదాయకం [3]

సమస్తదేవ సంసేవ్య మణిమాధ్యష్ట సిద్ధిదం ।
కిమత్ర బహునోక్తేన దేవీ ప్రత్యక్షదాయకం [4]

తవ ప్రీత్యాద్య వక్ష్యామి సమాహిత మనాః శ్రుణు ।
అష్టోత్తర శతస్యాస్య మహాలక్ష్మీస్తు దేవతా [5]

క్షీం బీజపదమిത്യక్తం శక్తిస్తు భువనేశ్వరీ ।

అజ్గన్యాసః కరన్యాసః స ఇత్యాది ప్రకీర్తితః [6]

ధ్యానం

వస్తేపద్మకరాం ప్రసన్నవదనాం సౌభాగ్యదాం భాగ్యదాం ।

హస్తాభ్యామభయ ప్రదాం మణిగణైర్నానావిధైర్బుషితాం [1]

భక్తాభీష్టఫలప్రదాం హరిహర బ్రహ్మాదిభిఃసేవితాం ।

పార్శ్వేపజ్కుజ శఙ్ఖ పద్మనిధిభిర్యుక్తాం సదా శక్తిభిః [2]

సరసిజనయనే సరోజ హస్తే ధవళ తరాం శుక గన్ధమాల్య శోభే ।

భగవతి హరివల్లభే మనోజ్ఞే త్రిభువనభూతికరి ప్రసీదమహ్యం [3]

ప్రకృతిం వికృతిం విద్యాం సర్వభూత హితప్రదాం ।

శ్రద్ధాం విభూతిం సురభిం నమామి పరమాత్మికాం [4]

వాచంపద్మాలయాం పద్మాంశుచిం స్వాహంస్వధాం సుధాం ।

ధన్యాం హిరణ్మయాం లక్ష్మీం నిత్యపుష్పాం విభావరీం [5]

అదితించదితిం దీప్తాం వసుధాం వసుధారిణీం ।

నమామి కమలాం కాన్తాం కామాం క్షీరోదసమ్భవాం [6]

అనుగ్రహప్రదాం బుద్ధిమనఘాం హరివల్లభాం ।

అశోకామమృతాం దీప్తాం లోకశోకవినాశినీం [7]

నమామి ధర్మనిలయాం కరుణాం లోకమాతరం ।

పద్మప్రియాం పద్మ హస్తాం పద్మాక్షీం పద్మసుందరీం [8]

పద్మోద్భవాం పద్మముఖీం పద్మనాభ ప్రియాం రమాం ।
పద్మమాలా ధరాం దేవీం పద్మినీం పద్మగన్ధినీం [9]

పుణ్యగన్ధాం సుప్రసన్నాం ప్రసాదాభి ముఖీం ప్రభాం ।
నమామి చన్ద్రవదనాం చన్ద్రాం చన్ద్రసహోదరీం [10]

చతుర్భుజాం చన్ద్రూపామిన్దిరామిన్దు శీతలాం ।
ఆహ్లాద జననీం పుష్టిం శివాం శివకరీం సతీం [11]

విమలాం విశ్వజననీం పుష్టిం దరిద్ర్య నాశినీం ।
ప్రీతిపుష్కరిణీం శాన్తాం శుక్లమాల్యామ్బరాం శ్రియం [12]

భాస్కరీం బిల్వనిలయాం వరారోహాం యశస్వినీం ।
వసున్దరాముదరాజ్ఞాం హరిణీం హేమమాలినీం [13]

ధనధాన్యకరీం సిద్ధిం స్త్రైణసౌమ్యాం శుభప్రదాం ।
నృపవేశ్మగతానన్దాం వరలక్ష్మీం వసుప్రదాం [14]

శుభాం హిరణ్యప్రాకారాం సముద్ర తనయాం జయాం ।
నమామి మఙ్గళాం దేవీం విష్ణువక్షఃస్థలస్థితాం [15]

విష్ణుపత్నీం ప్రసన్నాక్షీం నారాయణ సమాశ్రితాం ।
దారిద్ర్య ధ్వంసినీం దేవీం సర్వోపద్రవవారిణీం [16]

నవదుర్గా మహాలక్ష్మీం బ్రహ్మారుద్రేన్ద్ర సేవితాం ।
త్రికాలజ్ఞానసంపన్నాం నమామి భువనేశ్వరీం [17]

లక్ష్మీం క్షీరసముద్రరాజ తనయాం శ్రీరఙ్గధామేశ్వరీం ।
దాసీభూత సమస్తదేవవనితాం లోకైకదీపజ్వారాం ॥
శ్రీమన్ను కటాక్షలబ్ధవిభవ బ్రహ్మేన్ద్ర గంగాధరాం ।
త్వాం త్రైలోక్య కుటుంబినీం సరసిజాంవన్దే ముకున్ద ప్రియాం [18]

లక్ష్మీంక్షీరసముద్రరాజ.....

మాతర్నమామి కమలే కమలాయతాక్షి ।
శ్రీ విష్ణుహృత్కమల వాసిని విశ్వమాతః ॥
క్షీరోదజీ కమలకోమల గర్భ గౌరి ।
లక్ష్మీ! ప్రసీద సతతం నమతాం శరణ్యే ॥ [19]

మాతర్నమామి కమలే.....

ఫలశ్రుతి శ్లోకాః

త్రికాలం యో జపేద్విద్వాన్ షణ్మాసం విజితేన్ద్రియః ।
దారిద్ర్య ధ్వంసనం కృత్వ శ్రియమాప్నోత్యయత్నతః [1]

దేవీనామ సహస్రేషు పుణ్యమష్టోత్తరం శతం ।
యేన శ్రియమవాప్నోతి కోటి జన్మదరిద్రతః [2]

భృగువారే శతం ధీమాన్ పఠేద్వత్సర మాత్రకం ।
అష్టైశ్వర్య మవాప్నోతి కుబేర ఇవ భూతలే [3]

దారిద్ర్య మోచనం నామ స్తోత్రమమ్బాపరం శతం ।
యేనశ్రియ మవాప్నోతి దరిద్రః కోటిజన్మసు [4]

భుక్త్యాతు విపులాన్భోగా నస్యః -
సాయుజ్య మాప్పుయాత్ ।

ప్రాతఃకాలే పఠేన్నిత్యం సర్వదుఃఖోపశాంతయే ।
పఠంస్తు చింతయే ద్దేవీం సర్వాభరణ భూషితాం [5]

॥ఇతి శ్రీ లక్ష్మ్యష్టోత్తర శతనామ స్తోత్రం సంపూర్ణం॥





శ్రీ మహాలక్ష్మ్యష్టకం

శ్రీః

శ్రీ మహాలక్ష్మ్యష్టకం

నమస్తేస్తు మహామాయే శ్రీపీఠే సుర పూజితే ।
శఙ్ఖ చక్ర గదా హస్తే మహాలక్ష్మీ నమోస్తుతే [1]

నమస్తే గరుడారూఢే కౌలాసుర (డోలాసుర) భయంకరి ।
సర్వపాపహరే దేవి మహాలక్ష్మీ నమోస్తుతే [2]

సర్వజ్ఞే సర్వవరదే సర్వదుష్ట భయం కరి ।
సర్వ దుఃఖ హరే దేవి మహాలక్ష్మీ నమోస్తుతే [3]

సిద్ధి బుద్ధి ప్రదే దేవి భుక్తి ముక్తి ప్రదాయిని ।
మన్తమూర్తే మహాదేవి మహాలక్ష్మీ నమోస్తుతే [4]

ఆద్యంత రహితే దేవి ఆద్యశక్తి మహేశ్వరి ।
యోగజ్ఞే యోగసంభూతే మహాలక్ష్మీ నమోస్తుతే [5]

స్థూల సూక్ష్మ మహారౌద్రే మహాశక్తి మహోదరే ।
మహాపాప హరే దేవి మహాలక్ష్మీ నమోస్తుతే [6]

పద్మాసన స్థితే దేవి పరబ్రహ్మ స్వరూపిణి ।
పరమేశి జగన్మాతః మహాలక్ష్మీ నమోస్తుతే [7]

శ్వేతామ్బరధరే దేవి నానాలజ్కార భూషితే ।
జగస్థితే జగన్మాతః మహాలక్ష్మీ నమోస్తుతే [8]

ఫలశ్రుతి శ్లోకాః

మహా లక్ష్మ్యష్టక స్తోత్రం యః పఠేత్ భక్తిమాన్ నరః ।
సర్వసిద్ధిమవాప్నోతి రాజ్యం ప్రాప్నోతి సర్వదా ॥

ఏకకాలే పఠేన్నిత్యం మహాపాప వినాశనం ।
ద్వీకాలం యః పఠేన్నిత్యం ధనధాన్య సమన్వితః ॥

త్రికాలం యః పఠేన్నిత్యం మహాశత్రు వినాశనం ।
మహాలక్ష్మీర్భవేన్నిత్యం ప్రసన్నా వరదా శుభా ॥

॥ఇతి శ్రీ మహా లక్ష్మ్యష్టకం సంపూర్ణం॥





శ్రీ హయగ్రీవ స్తోత్రం

శ్రీ హయగ్రీవ స్తోత్రం

జ్ఞానానందమయం దేవం నిర్మల స్ఫటికాకృతిం ।
ఆధారం సర్వవిద్యానాం హయగ్రీవముపాస్మహే [1]

జ్ఞానానందమయందేవం.....

స్వతస్సిద్ధం శుద్ధస్ఫటిక మణిభూభృ తృతిభటం
సుధాసద్రీచీభిర్దుతిబిరవదాతత్త్రిభువనం ।
అనన్తైస్త్రయ్యైస్తైరనువిహితహేషాహల హలం
హతాశేషావద్యం హయవదన మీడీమహి మహాః [2]

స్వతస్సిద్ధం శుద్ధస్ఫటిక.....

సమాహారస్సామ్నాం ప్రతిపదమృచాం ధామ యజుషాం
లయః ప్రత్యూ హానాం లహరి వితతిర్వేధజలధేః ।
కథాదర్పక్షుభ్య త్కథకకుల కోలాహల భవం
హరత్వస్తర్ధావంతం హయవదనహేషా హలహలః [3]

ప్రాచీ సన్ధ్యా కాచిదంతర్నిశాయాః
ప్రజ్ఞా దృష్టేరఞ్జన శ్రీరపూర్వా ।
వక్త్రీ వేదాన్ భాతు మే వాజివక్త్రా
వాగీశాఖ్యా వాసుదేవస్య మూర్తిః [4]

విశుద్ధ విజ్ఞానఘన స్వరూపం
విజ్ఞాన విశ్రాణన బద్ధదీక్షం ।
దయానిధిం దేహభృతాం శరణ్యం
దేవం హయగ్రీవమహం ప్రపద్యే [5]

అపౌరుషేయైరపి వాక్యపజ్జోఽః
అద్యాపి తే భూతిమదృష్టపారాం ।
స్తువన్నహం ముగ్ధ ఇతి త్వయైవ
కారుణ్యతో నాథ కటాక్షణీయః [6]

దాక్షిణ్యరమ్యా గిరిశస్య మూర్తిః
దేవీ సరోజాసనధర్మపత్నీ ।
వ్యాసాదయోఽపివ్యపదేశ్యవాచః
స్ఫురన్తిసర్వే తవశక్తిలేశైః[7]

మన్దోఽభవిష్యన్నియతం విరిఞ్చో
వాచాం నిధే వఞ్చిత భాగధేయః ।
దైత్యాపనీతాన్ దయయైవ భూయోఽపి
అధ్యాపయిష్యో నిగమాన్ నచేత్కామ్ [8]

వితర్కఙ్ఢోలాం వ్యవధూయ సత్వే
బృహస్పతిం వర్తయసే యతస్త్వం ।
తేనైవ దేవ త్రిదశేశ్వరాణాం
అస్పృష్ట ఙ్ఢోలాయితమాధిరాజ్యం [9]

అగ్నౌ సమిద్ధార్చిషి సప్తతన్తోః
ఆతస్థివాన్ మన్తమయం శరీరం ।
అఖణ్డ సారైర్హవిషాం ప్రదానైః
ఆప్యాయనం వ్యోమసదాం విధత్సే [10]

యన్మూలమీదృక్ ప్రతిభాతి తత్వం
యామూలమామ్నాయ మహోద్ఘమాణాం ।
తత్వేన జానంతి విశుద్ధ సత్వాః
త్వామక్షరామక్షరమాతృకాం తే [11]

అవ్యాకృతాద్ వ్యాకృత వానసి త్వం
నామాని రూపాణి చ యాని పూర్వం ।
శంసంతి తేషాం చరమాం ప్రతిష్ఠాం
వాగీశ్వర త్వాం త్వదుపజ్జవాచః [12]

ముగ్ధేన్దు నిష్కన్ద విలోభనీయాం
మూర్తిం తవానన్ద సుధా ప్రసూతిం ।
విపశ్చితశ్చేతసి భావయన్తే
వేలాముదారామివ దుగ్ధసిన్ధోః [13]

మనోగతం పశ్యతి యః సదా త్వాం
మనీషిణాం మానస రాజహంసం ।
స్వయం పురోభావ వివాదభాజః
కింకుర్వతే తస్య గిరో యథార్హం [14]

అపి క్షణార్థం కలయంతి యే త్వాం
ఆప్లావయన్తం విశదైర్మయూఖైః ।
వాచాం ప్రవాహైరనివారితైస్తే
మన్దాకినీం మన్దయితుం క్షమన్తే [15]

స్వామిన్ భవద్ధ్యాన సుధాభిషేకాత్
వహన్తి ధన్యాః పులకానుబంధం ।
అలక్ష్మితే క్వాపి నిరూఢమూలం
అజ్ఞేష్వివానన్దధుమజ్కరన్తం [16]

స్వామిన్ ప్రతీచా హృదయేన ధన్యాః
త్వద్ధ్యాన చన్త్రోదయ వర్ధమానం ।
అమాన్తమానన్ద పయోధిమన్తః
పయోభిరక్ష్యాం పరివాహయన్తి [17]

స్వైరానుభావాస్త్వదధీన భావాః
సమృద్ధవీర్యాస్త్వదనుగ్రహేణ ।
విపశ్చితో నాథ తరన్తి మాయాం
వైహారికీం మోహన పిఞ్చికాం తే [18]

ప్రాజ్ఞే నిర్మితానాం తపసాం విపాకాః
ప్రత్యగ్రనిశ్చేయస సంపదో మే ।
సమేధిషీరన్స్తవ పాదపద్మే
సంకల్ప చిన్తామణయః ప్రణామాః [19]

విలుప్త మూర్ధన్య లిపిక్రమాణాం
సురేన్ద్ర చూడాపద లాలితానాం ।
త్వదంఘ్నిరాజీవరజఃకణానాం
భూయాన్ప్రసాదోమయినాథభూయాత్[20]

పరిస్ఫురన్నూపురచిత్రభాను -
ప్రకాశ నిర్ఘాత తమోనుషజ్ఞాం ।
పదద్వయాం తే పరిచిన్మహేఽన్తః
ప్రబోధ రాజీవ విభాతసన్ధ్యాం [21]

త్వత్కిజ్కరాలంకరణోచితానాం
త్వయైవ కల్పాన్తర పాలితానాం ।
మగ్జాప్రణాదం మణినూపురం తే
మగ్జాషికాం వేదగిరాం ప్రతీమః [22]

సంచిన్తయామి ప్రతిభాదశాస్థాన్
సంధుక్షయన్తం సమయప్రదీపాన్ ।
విజ్ఞాన కల్పద్రుమ పల్లవాభం
వ్యాఖ్యానముద్రా మధురంకరంతే [23]

చిత్తే కరోమి స్ఫురితాక్షమాలం
సవ్యేతరం నాథ కరం త్వదీయం ।
జ్ఞానామృతోదగ్చాన లమ్పటానాం
లీలాఘటీయన్తమివాశ్రితానాం [24]

ప్రబోధ సిన్ధోరరుణైః ప్రకాశైః
ప్రవాల సజ్ఘాతమివోద్వహన్తం ।
విభావయే దేవ సపుస్తకం తే
వామం కరం దక్షిణమాశ్రితానాం [25]

తమాంసి భిత్వా విశదైర్మయూఖైః
సంప్రీణయంతం విదుషశ్చకోరాన్ ।
నిశామయే త్వాం నవపుణ్డరీకే
శరద్ధ్వునే చన్ద్రమివ స్ఫురంతం [26]

దిశన్తు మే దేవ సదా త్వదీయాః
దయాతరజ్గానుచరాః కటాక్షాః ।
శ్రోత్రేషు పుంసామమృతం క్షరన్తీం
సరస్వతీం సంశ్రిత కామధేనుం [27]

విశేషవిత్పారిషదేషు నాథ
విదగ్ధ గోష్ఠీసమరాజ్ఞణేషు ।
జిగీషతో మే కవితార్కికేన్ద్రాన్
జిహ్వోగ్ర సింహాసనమభ్యుపేయాః [28]

త్వాంచిన్తయన్ స్త్వన్మయతాంప్రపన్నః
త్వాముద్గ్రాణన్ శబ్దమయేన ధామ్నా ।
స్వామిన్ సమాజేషు సమేధిషీయ
స్వచ్ఛన్ద వాదాహవ బద్ధశూరః [29]

నానావిధానామగతిః కలానాం
న చాపి తీర్థేషు కృతావతారః ।
ధృవం తవానాథపరిగ్రహాయాః
నవంనవంపాత్రమహం దయాయాః[30]

అకమ్పనీయాన్యపనీతి భేదైః
అలఙ్కృషీరన్ హృదయంమదీయం ।
శఙ్కాకలఙ్కా పగమోఙ్జ్వలాని
తత్వాని సమ్యఙ్ఘౌ తవ ప్రసాదాత్ [31]

వ్యాఖ్యా ముద్రాం కరసరసిజైః పుస్తకం శఙ్ఖచక్రే
బిభృద్భిన్నస్ఫటికరుచిరే పుణ్డరీకే నిషణ్ణః ।
అమ్లానశ్రీరమృతవిశదైరంశుభిః ప్లావయన్ మాం ।
ఆవిర్భూయాదనఘు మహిమా మానసే వాగధీశః [32]

వ్యాఖ్యా ముద్రాం కరసరసిజైః

వాగర్థ సిద్ధిహేతోః పఠత హయగ్రీవసంస్తుతిం భక్త్యా ।
కవితార్కిక కేసరిణా వేఙ్కటనాథేన విరచితామేతాం [33]

వాగర్థ సిద్ధిహేతోః

కవితార్కికసింహాయ కల్యాణ గుణశాలినే ।
శ్రీమతేవేఙ్కటేశాయ వేదాంతగురవే నమః॥

॥ఇతి శ్రీమద్వేదాంతాచార్య విరచిత హయగ్రీవ స్తోత్రం సంపూర్ణం॥





దశావతార స్తోత్రం

దశావతార స్తోత్రం

దేవో నః శుభమాతనోతు దశధా నిర్వర్తయన్ భూమికాం
 రజ్గే ధామని లబ్ధ నిర్భరరసై రధ్యక్షితో భావుకైః ।
 యద్భావేషు పృథగ్విధేష్వునుగుణాన్ భావాన్స్వయం బిభృతీ
 యద్ధర్మై రిహ ధర్మిణీ విహరతే నానాకృతిర్నాయికా[1]

దేవో నః శుభమాతనోతు-----

నిర్ముగ్న శ్రుతి జాల మార్గణ దశా దత్త క్షణైర్వీక్షణైః
 అంతస్తస్వ దివారవిన్ద గహనాన్యోదస్వతీ నామపాం ॥
 నిష్ప్రత్యూహ తరజ్గ రిజ్గణ మిథః ప్రత్యూఢ పాథశ్చటా
 డోలారోహసదోహలంభగవతో మాతస్యంవపుః పాతు నః[2]

అవ్యాసుర్భువన త్రయీమనిభృతం కణ్డాయనైరద్రిణా
 నిద్రాణస్య పరస్య కూర్మ వపుషోనిశ్వాస వాతోర్మయః ।
 యద్విక్షేపణ సంస్కృతో దధిపయఃప్రేజ్ఞోలపర్యజ్కీకా
 నిత్యారోహణ నిర్వృతో విహరతేదేవః సహైవ శ్రియా [3]

గోపాయేదనిశం జగన్తి కుహనా పోత్రీ పవిత్రీ కృత
 బ్రహ్మణ్డః ప్రలయోర్మిఘోష గురుభిర్హ్విణారవై ర్ఘ్నుర్ఘ్నైః ।
 యద్దంష్ట్రాఙ్కర కోటి గాఢ ఘటనానిష్కమ్ప నిత్య స్థితిః
 బ్రహ్మస్తమ్బ మసౌ దసౌ భగవతీ ముస్తేవ విశ్వంభరా [4]

ప్రత్యాదిష్ట పురాతన ప్రహరణ గ్రామః క్షణం పాణిజైః
 అవ్యాత్ త్రీణి జగన్త్య కుణ్డమహిమా వైకుణ్డ కణీరవః ।
 యత్ప్రాదుర్భవనాదవన్ద్య జఠరా యాదృచ్ఛికాద్ వేధసాం
 యా కాచిత్ సహసా మహాసురగృహ స్థాణా పితా మహ్యభూత్ [5]

వ్రీడా విద్ధ వదాన్య దానవ యశో నాసీరధాటీ భటః
 త్త్రైయక్షం మకుటం పునన్నవతునస్త్రైవిక్రమోవిక్రమః ।
 యత్ప్రస్తావ సముచ్చిత ధ్వజ పటీవృత్తాన్త సిద్ధాన్తిభిః
 స్తోతోభిః సురసిన్దుర్షసు దిశాసౌధేషు దోధూయతే [6]

క్రోధాగ్నిం జమదగ్నిపీడనభవం సంతర్ప యిష్యన్ క్రమాత్
 అక్షత్రామపి సంతతక్ష య ఇమాంత్రిఃసప్త కృత్వః క్షీతిం ।
 దత్వా కర్మణి దక్షిణాం క్వచనతామాస్కన్ద్య సిన్ధుంవసన్
 అబ్రహ్మణ్య మపా కరోతు భగవానాబ్రహ్మ కీటం మునిః [7]

పారావార పయో విశోషణ కలాపారీణ కాలానల
 జ్వాలా జాల విహార హారి విశిఖవ్యాపార ఘోర క్రమః ।
 సర్వావస్థ సకృత్ప్రపన్న జనతాసంరక్షణైక వ్రతీ
 ధర్మో విగ్రహవానధర్మ విరతిం ధన్వీ స తన్వీత నః [8]

ఫక్కుత్కౌరవ పట్టణ ప్రభృతయః ప్రాస్త ప్రలమ్బాదయః
 తాలాఙ్కస్య తథావిధా విహృతయ స్తన్వన్తు భద్రాణి నః ।
 క్షీరం శర్కరయేవ యాభిరప్పథగ్భూతాః ప్రభూతైర్గుణైః
 ఆకౌమారకమస్వదన్త జగతేకృష్ణస్య తాః కేలయః [9]

నాథాయైవ నమఃపదం భవతు న శ్చిత్తైశ్చరిత్రక్రమైః
 భూయోభి ర్భువనా న్యమూనికుహనా గోపాయగోపాయతే।
 కాలిన్దీ రసికాయ కాలియ ఫణి స్ఫార స్ఫటా వాటికా
 రఙ్గోత్సఙ్గ విశఙ్క చఙ్క మధురాపర్యాయచర్యాయతే [10]

భావిన్యా దశయా భవన్నిహ భవద్వంసాయ నః కల్పతాం
కల్కి విష్ణు యశస్సుతః కలికథాకాలుప్యకూలంకషః ।
నిఃశేష క్షత కణ్ఠకేక్లితితలే ధారా జలౌఘై ర్భ్రువం
ధర్మం కార్తయుగం ప్రరోహయతియన్నిస్త్రింశ ధారాధరః[11]

ఇచ్ఛా మీన విహార కచ్చప మహా పోత్రిన్ యదృచ్ఛా హరే
రక్షా వామన రోష రామ కరుణాకాకుత్స్థ హేలా హలిన్ ।
క్రీడా వల్లవ కల్క వాహన దశా కల్కి న్నితి ప్రత్యహం
జల్పంతః పురుషాఃపునన్తి భువనంపుణ్యోఘ పణ్యాపణాః [12]

ఇచ్ఛా మీన విహార కచ్చప ----

విద్యోదన్వతి వేఙ్కటేశ్వరకవౌ జాతం జగన్మజ్గలం
దేవేశస్య దశావతార విషయం స్తోత్రం వివక్షేత యః ।
వక్త్రే తస్య సరస్వతీ బహు ముఖీ భక్తిః పరా మానసే
శుద్ధిః కాపి తనౌ దిశాసు దశసు ఖ్యాతిః శుభా జ్ఞంభతే ॥

విద్యోదన్వతి వేఙ్కటేశ్వరకవౌ-----.

॥ఇతి శ్రీమద్వేదాంతాచార్య విరచిత దశావతారస్తోత్రం సంపూర్ణం॥





వ్యాస దశకం

న్యూస దశకం

అహం మద్రక్షణ భరో మద్రక్షణ ఫలం తథా ।
న మమ శ్రీపతేరేవేత్యాత్మానం నిక్షిపేద్ బుధః [1]

న్యస్యామ్యుకిశ్చనః శ్రీమన్ననుకూలోఽన్య వర్జితః ।
విశ్వాస ప్రార్థనా పూర్వం ఆత్మరక్షా భరం త్వయి [2]

స్వామీ స్వశేషం స్వవశం స్వభరత్వేన నిర్భరం ।
స్వదత్త స్వధియాస్వార్థం స్వస్మిన్న్యస్యతి మాం స్వయం [3]

శ్రీమన్నభీష్ట వరద త్వామస్మి శరణం గతః ।
ఏతద్దేహోవసాసే మాం త్వత్పాదంప్రాపయ స్వయం [4]

త్వచ్ఛేషత్వే స్థిర ధియంత్వత్ప్రాప్త్యైక ప్రయోజనం ।
నిషిద్ధ కామ్య రహితం కురు మాం నిత్య కింకరం [5]

దేవీ భూషణ హేత్యాది జుష్టస్య భగవంస్తవ ।
నిత్యం నిరపరాధేషు క్షేంకర్యేషు నియుజ్జ్కష్యమాం [6]

మాం మదీయం చ నిఖిలంచేతనాచేతనాత్మకం ।
స్వక్షేంకర్యోప కరణం వరద స్వీకురు స్వయం [7]

త్వదేకరక్ష్యస్య మమ త్వమేవ కరుణాకర ।
నప్రవర్తయ పాపాని ప్రవృత్తాని నివర్తయ [8]

అకృత్యానాం చ కరణం కృత్యానాం వర్జనం చ మే ।
క్షమస్య నిఖిలం దేవ ప్రణతార్తిహర ప్రభో [9]

శ్రీమాన్ నియత పఞ్చాఙ్గం మద్రక్షణ భరార్పణం ।
అచీకరత్ స్వయం స్వస్మిన్నతోఽహమిహ నిర్భరః [10]

సంసారావర్త వేగ ప్రశమన శుభకృ ద్దేశిక ప్రేక్షితోఽహం ।
సంత్యక్తోఽస్మై రుపాయైరనుచితచరితో వ్యద్యశాన్తాభి. సన్ధిః॥
నిఃశక్కుస్తత్వదృష్ట్వా నిరవధికదయం ప్రార్థ్య సంరక్షకం త్వాం ।
న్యస్య త్వత్పాదపద్మే వరద నిజభరం నిర్భరో నిర్భయోఽస్మి ॥

॥ఇతి శ్రీమద్దేవాన్తాచార్య విరచిత న్యాసదశకం సంపూర్ణం॥





విఘ్నేశ్వర ప్రార్థనా

విఘ్నేశ్వర ప్రార్థనా

తుండము నేకదంతమును తోరపు బొజ్జయు వామహస్తమున్
మెండుగమ్రాయుగజ్జెలును మెల్లనిచూపులుమందహాసమున్ ।
కొండక గుజ్జు రూపమున కోరిన విద్యలకెల్ల నొజ్జవై
యుండెడి పార్వతీతనయ యాయిగణాధిప నీకుమ్మొక్కెదన్ ॥

శుక్లామ్బరధరం విష్ణుం శశివర్ణం చతుర్భుజం ।
ప్రసన్నవదనం ధ్యాయేత్ సర్వ విఘ్నోపశాంతయే [1]

అగజానన పద్మార్కం గజానన మహర్నిశం ।
అనేకదంతం భక్తానాం ఏకదంతముపాస్మహే [2]

యం బ్రహ్మ వేదాంతవిదో వదన్తి పరే ప్రధానం పురుషం తథాస్యే ।
విశ్వోద్గతేః కారణమీశ్వరంవా తస్మై నమో విఘ్నవినాయకాయ [3]

ఏకదంతం మహాకాయం తప్తకాంచన సన్నిభం ।
లమ్బోదరం విశాలాక్షం వస్తేకహం గణనాయకం [4]

మౌఞ్జీ కృష్ణాజినధరం నాగ యజ్జోపవీతినం ।
బాలేన్దు శకలం మౌళౌ వస్తేకహం గణనాయకం [5]

చిత్రరత్న విచిత్రాజ్ఞ చిత్రమాలా విభూషితం ।
కామరూపధరం దేవం వస్తేకహం గణనాయకం [6]

మూషకోత్తమమారుహ్య దేవాసుర మహాహవే ।
యోద్ధుకామం మహావీర్యం వస్తేకహం గణనాయకం [7]

గజవక్త్రం సురశ్రేష్ఠం కర్ణచామర భూషితం ।
పాశాంకుశధరం దేవం వస్తేకహం గణనాయకం [8]

యక్షకిన్నర గన్ధర్వ సిద్ధవిద్యాధరై స్సదా |
స్తూయమానం మహాబాహుం వన్దేహం గణనాయకం [9]

అమ్బికాహృదయానందం మాతృభిః పరివేష్టితం |
భక్తప్రియం మదోన్మత్తం వన్దేహం గణనాయకం [10]

సర్వవిఘ్నకరందేవం సర్వవిఘ్న వివర్జితం |
సర్వసిద్ధిప్రదాతారం వన్దేహం గణ నాయకం [11]

మూషకవాహన మోదకహస్త చామరకర్ణ విలమ్బితసూత్ర |
వామనరూప మహేశ్వర పుత్ర విఘ్నవినాయక పాదనమస్తే [12]

గజాననం భూతగణాధిసేవితం
కపిత్థ జమ్బూఫలసార భక్షణం |
ఉమాసుతం శోకవినాశకారణం
నమామి విఘ్నేశ్వర పాదపఙ్కజం [13]

గణాష్టకమిదంపుణ్యం యఃపఠేత్సతతం నరః |
సిద్ధ్యన్తి సర్వకార్యాణి విద్యావాన్ ధనవాన్ భవేత్ [14]





సరస్వతీ ప్రార్థనా


సరస్వతీ ప్రార్థనా

సరస్వతీ నమస్తుభ్యం వరదే కామరూపిణీ ।
విద్యారమ్భం కరిష్యామి సిద్ధిర్భవతు మే సదా [1]

పద్మపత్ర విశాలాక్షీ పద్మ కేసరవర్ణినీ ।
నిత్యం పద్మాలయాదేవీ సా మాంపాతు సరస్వతీ [2]

యాకుందేన్దు తుషారహారధవళా యాశుభ్ర వస్త్రాన్వితా
యావీణా వరదణ్డమణ్డితకరా యా శ్వేత పద్మాసనా ।
యాబ్రహ్మచ్యుత శక్కుర ప్రభృతిభిర్దేవై స్సదా పూజితా
సామాంపాతు సరస్వతీ భగవతీ నిశ్శేషజాడ్యాపహా [3]






వాల్మీకీ ప్రార్థనా

కూజంతం రామ రామేతి మధురం మధురాక్షరం ।
ఆరుహ్య కవితా శాఖాం వందే వాల్మీకి కోకిలం [1]

వాల్మీకీర్మునిసింహస్య కవితా వనచారిణః ।
శృణ్వన్ రామకథానాదం కోనయాతి పరాంగతిం [2]

యః పిబన్ సతతం రామ చరితామృత సాగరం ।
అతృప్తస్తం మునిం వస్తే ప్రాచేతస మకల్మషం [3]



శ్రీ ఆంజనేయ స్తోత్రం

శ్రీ ఆంజనేయ స్తోత్రం

గోష్పదీ కృత వారాశిం మశకీకృత రాక్షసమ్ ।
రామాయణ మహామాలా రత్నం వస్తేఽనిలాత్మజమ్ ॥

అంజనానందనం వీరం జానకీ శోకనాశనం ।
కపీశ మక్షహంతారం వందే లంకాభయంకరమ్ ॥

జితం భగవతా తేన హరిణా లోకధారిణా ।
అజేన విశ్వరూపేణ నిర్గుణేన గుణాత్మనా ॥

బుద్ధిర్బలం యశోదైర్యం నిర్భయత్వం అరోగతా
అజాడ్యం వాక్పూరస్తంచైవ హనూమత్స్మరణాద్భవేత్ ।
లాభస్తేషాం యశస్తేషాం కుతస్తేషాం పరాభవః
యేషామిన్ద్రీవరదళశ్యామో హృదయే సుప్రతిష్ఠితః ॥

యత్ర యత్ర రఘునాథ కీర్తనం
తత్ర తత్ర కృతమస్తకాంజలిమ్ ।
భాషువారి పరిపూర్ణ లోచనం
మారుతిం నమత రాక్షసాస్తకమ్ ॥





పంచాయుధ స్తోత్రం

పంచాయుధ స్తోత్రం

స్ఫురత్సహస్రార శిఖాతితీవ్రం
సుదర్శనం భాస్కరకోటితుల్యం ।
సురద్విషాం ప్రాణవినాశి విష్ణోః
చక్రం సదాఽహం శరణం ప్రపద్యే [1]

విష్ణోర్ముఖోత్థానిల పూరితస్య
యస్య ధ్వనిర్దానవదర్ప హంతా ।
తం పాంచజన్యం శశికోటిశుభ్రం
శంఖం సదాఽహం శరణం ప్రపద్యే [2]

హిరణ్మయీం మేరుసమాన సారాం
కౌమోదకీం దైత్యకులైక హన్త్రీం ।
వైకుణ్ఠ వామాగ్ర కరాభిమృష్టాం
గదాం సదాఽహం శరణం ప్రపద్యే [3]

రక్షోఽసురాణాం కఠినోగ్ర కణ్ఠ
చ్ఛేదక్షరచ్ఛోణితదిగ్ధధారం ।
తం నన్దకం నామ హరేః ప్రదీప్తం
ఖడ్గం సదాఽహం శరణం ప్రపద్యే [4]

యజ్ఞా నినాద శ్రవణాత్సురాణాం
చేతాంసి నిర్ముక్త భయాని సద్యః ।
భవన్తి దైత్యాఽశని బాణ వర్షి
శార్ఙ్గం సదాఽహం శరణం ప్రపద్యే [5]

ఇమం హారేః పంచమహాయుధానాం
స్తవం పఠేద్యోఽనుదినం ప్రభాతే ।
సమస్తదుఃఖానిభయాని సద్యః
పాపాని నశ్యంతి సుఖాని సంతి [6]

వసే రణే శత్రుజలాగ్ని మధ్యే
యద్బుచ్చయాపత్సు మహా భయేషు ।
ఇదం పఠన్ స్తోత్ర మనాకులాత్మా
సుఖీ భవేత్తత్కృత సర్వరక్షః [7]





Sri Kesava



Sri Narayana



Sri Madhava



Sri Govinda



Sri Vishnu



Sri Madhusudana



Sri Trivikrama



Sri Vamana



Sri Sridhara



Sri Hrishikesa



Sri Padmanabha



Sri Damodara

ద్వాదశ నామ పంజరం

పురస్తాత్ కేశవః పాతు చక్రీ జాంబూనద ప్రభః |
పశ్చాన్నారాయణః శంఖీ నీలజీమూత సన్నిభః [1]

ఇన్ద్రివరదల శ్యామో మాధవోర్ధ్వం గదాధరః |
గోవిందో దక్షిణో పర్శ్వో ధన్వీ చస్త్రప్రభో మహాన్ [2]

ఉత్తరే హలభృద్విష్ణుః పద్మకిం జల్ప సన్నిభః |
ఆగ్నేయ్యా మరవిన్దాభో ముసలీ మధుసూదనః [3]

త్రివిక్రమః ఖడ్గపాణిర్నిఋత్యాం జ్వలనప్రభః |
వాయవ్యాం వామనో వజీ తరుణాదిత్య దీప్తిమాన్ [4]

ఐశాన్యాం పుణ్డరీకాక్షః శ్రీధరః పట్టసాయుధః |
విద్యుత్ప్రభో హృషీకేశః స బాహ్యం దిశి ముద్గరీ [5]

హృత్పద్మే పద్మనభో మే సహస్రార్క సమ ప్రభః |
సర్వాయుధః సర్వశక్తిః సర్వజ్ఞః సర్వతోముఖః [6]

ఇన్ద్రగోపకసంకాశః పాశహస్తో కపరాజితః |
స బాహ్యభ్యన్తరం దేహం వ్యాప్య దామోదరః స్థితః [7]

ఏవం సర్వత్ర మచ్ఛిద్రం నామద్వాదశ పం జరం |
ప్రవిష్టోఽహం న మే కిం చిద్భయమస్తి కదాచన [8]

॥భయం నాస్తి కదాచన ఓం నమ ఇతి॥

ఆపదామపహర్తారం దాతారం సర్వసంపదాం |
లోకాభిరామం శ్రీరామం భూయోభూయో నమామ్యహం [9]

ఆపదామపహర్తారం -----

ఆర్తానా మార్తిహస్తారం భీతానాం భీతినాశనం ।
ద్విషతాం కాలదణ్డం తం రామచన్ద్రం నమామ్యహం [10]

నమః కోదణ్డహస్తాయ సన్ధీకృత శరాయ చ ।
ఖణ్డితాఖిల దైత్యాయ రామాయాపన్నివారిణే [11]

రామాయరామభద్రాయ రామచన్ద్రాయ వేధసే ।
రఘునాథాయ నాథాయ సీతాయాః పతయే నమః [12]

రామాయరామభద్రాయ-----

అగ్రతః పుష్పతశ్చైవ పార్వైష్వతశ్చ మహాబలౌ ।
ఆకర్ణ పూర్ణ ధన్వానౌ రక్షేతాం రామలక్ష్మణౌ [13]

అగ్రతః పుష్పతశ్చైవ -----

సన్నద్ధః కవచీ ఖడ్గీ చాపబాణధరో యువా ।
గచ్ఛన్మమాగ్రతో నిత్యం రామః పాతు సలక్ష్మణః [14]

అచ్యుతానన్త గోవిన్ద నామోచ్ఛారణ భేషజాత్ ।
నశ్యన్తి సకలా రోగాః సత్యం సత్యం వదామ్యహం [15]

అచ్యుతానన్త గోవిన్ద-----

సత్యం సత్యం పునస్సత్యముద్భృత్య భుజముచ్యతే ।
వేదాచ్ఛాన్త్రం పరం నాస్తి న దైవం కేశవాత్ పరం [16]

శరీరే జర్ఘ్నరీభూతే వ్యాధిగ్రస్తే కళేబరే ।
ఔషధం జాహ్నువీతోయం వైద్యో నారాయణో హరిః [17]

ఆలోడ్య సర్వశాస్త్రాణి విచార్య చ పునః పునః ।
ఇదమేకం సునిష్ఠన్నం ధ్యేయో నారాయణస్సదా [18]

కాయేన వాచా మనసేన్ద్రియైర్వా
బుద్ధ్యాత్మనా వా ప్రకృతేఃస్వభావాత్ ।
కరోమియద్యత్ సకలం పరస్మై
శ్రీమన్ నారాయణాయేతి సమర్పయామి [19]

యదక్షరపదభ్రష్టం మాత్రా హీనన్తు యద్భవేత్ ।
తత్సర్వం క్షమ్యతాం దేవ నారాయణ నమోఽస్తు తే ॥
విసర్గ బిన్దు మాత్రాణిపద పాదాక్షరాణిచ ।
న్యూనాని చాతిరిక్తాని క్షమస్వ పురుషోత్తమ [20]





శ్రీ నృసింహాష్టోత్తర శతనామస్తోత్రం

శ్రీ నృసింహాష్టోత్తర శతనామస్తోత్రం

శ్రీ నృసింహో మహాసింహో దివ్యసింహో మహాబలః ।

ఉగ్రసింహో మహాదేవ ఉపేన్ద్ర శ్చాగ్నిలోచనః [1]

రౌద్ర శ్శౌరిరూహవీర సువిక్రమ పరాక్రమః ।

హరికోలాహలశ్చక్రీ విజయశ్చ జయోఽవ్యయః [2]

దైత్యాన్తకః పరబ్రహ్మోప్యఘోరో ఘోర విక్రమః ।

జ్వాలాముఖో జ్వాల మాలీ మహాజ్వాలో మహాప్రభుః [3]

నిటిలాక్ష సహస్రాక్షో దుర్నరీక్ష్యః ప్రతాపనః ।

మహాదంష్ట్రాయుధః ప్రాజో హిరణ్యకనిషూదనః [4]

చణ్డకోపీ సురారిఘ్ను స్సదార్తిఘ్ను స్సదాశివః ।

గుణభద్రో మహాభద్రో బల భద్ర సుభద్రకః [5]

కరాళో వికరాళశ్చ వికర్తా సర్వకర్తుకః ।

భైరవాడంబరో దివ్యశ్చాగమ్య స్సర్వశత్రుజిత్ [6]

అమోఘాస్త్ర శ్శస్త్రధరో హవ్యకూట సురేశ్వరః ।

సహస్రబాహుర్వజ్రనఖస్సర్వసిద్ధిర్జనార్దనః [7]

అనన్తో భగవాన్ స్థూలశ్చాగమ్యశ్చ పరావరః ।

సర్వమన్తైక రూపశ్చ సర్వయన్త్ర విదారణః [8]

అవ్యయః పరమానందః కాలజిత్ ఖగ వాహనః ।

భక్తాతివత్సలోఽవ్యక్త సువ్యక్త సులభ సుచిః [9]

లోకైకనాయకస్వర్ణశృరణాగతవత్సలః ।

ధీరోధరశ్చ సర్వజో భీమో భీమ పరాక్రమః [10]

దేవప్రియానుతః పూజ్యో భవహృత్ పరమేశ్వరః ।

శ్రీవత్సవక్షః శ్రీవాసో విభుస్సంకర్షణః ప్రభుః [11]

త్రివిక్రమస్త్రిలోకాత్మా కాల స్వర్వేశ్వ రేశ్వరః ।

విశ్వంభరః స్థిరాభార్యశ్చాచ్యుతః పురుషోత్తమః [12]

అధోక్షజోఽక్షయః సేవ్యో వనమాలీ ప్రకమ్పనః ।

గురుర్లోకగురుఃస్రాష్టా పరంజ్యోతిః పరాయణః [13]

జ్వాలాహోబిల మాలోల క్రోధ కారఙ్గా భార్గవాః ।

యోగానందశ్చత్రవటః పవనా నవమూర్తయః [14]

॥ఇతి శ్రీ నృసింహష్టోత్తర శతనామస్తోత్రం సంపూర్ణం॥





శ్రీ కృష్ణాష్టకం

శ్రీ కృష్ణాష్టకం

వసుదేవ సుతం దేవం కంస చాణూర మర్దనమ్ ।

దేవకీ పరమానందం కృష్ణం వందే జగద్గురుమ్ [1]

అతసీపుష్ప సజ్కాశం హారనూపుర శోభితమ్ ।

రత్నకంకణ కేయూరం కృష్ణం వందే జగద్గురుమ్ [2]

కుటిలాలక సంయుక్తం పూర్ణ చంద్రనిభాననమ్ ।

విలసత్కంకణల ధరం కృష్ణం వందే జగద్గురుమ్ [3]

మన్దార గంధసంయుక్తం చారుహాసం చతుర్భుజమ్ ।

బర్హి పిఞ్చావ చూడాఙ్గం కృష్ణం వందే జగద్గురుమ్ [4]

ఉత్పల్ల పద్మ పత్రాక్షం నీలజీమూత సన్నిభమ్ ।

యాదవానాం శిరోరత్నం కృష్ణం వందే జగద్గురుమ్ [5]

రుక్మిణీ కేళిసంయుక్తం పీతామ్బర సుశోభితమ్ ।

అవాప్త తులసీగంధం కృష్ణం వందే జగద్గురుమ్ [6]

గోపికానాం కుచద్వంద్య కుంజుమాఙ్కిత వక్షసమ్ ।

శ్రీనికేతం మహేష్వాసం కృష్ణం వందే జగద్గురుమ్ [7]

శ్రీవత్సాఙ్కం మహోరస్కం వనమాలా విరాజితమ్ ।

శంఖ చక్రధరం దేవం కృష్ణం వందే జగద్గురుమ్ [8]

కృష్ణాష్టకమిదం పుణ్యం ప్రాతరుత్థాయ యః పఠేత్ ।

కోటి జన్మ కృతం పాపం సద్య ఏవ వినశ్యతి ..

॥ఇతి శ్రీ కృష్ణాష్టకమ్ సంపూర్ణమ్॥



శ్రీ సుదర్శనాష్టకం

శ్రీ సుదర్శనాష్టకం

ప్రతిభట శ్రేణి భీషణ వర గుణ స్తోమ భూషణ ।
జనిభయ స్థాన తారణ జగదవస్థాన కారణ ॥
నిఖిల దుష్కర్మ కర్శన నిగమ సద్ధర్మ దర్శన ।
జయ జయ శ్రీ సుదర్శన జయ జయ శ్రీ సుదర్శన [1]

శుభ జగద్రూప మణ్డన సుర గణ త్రాస ఖణ్డన ।
శత-మఖ బ్రహ్మ వన్దిత శత-పథ బ్రహ్మ వన్దిత ॥
ప్రథిత విద్వత్సపక్షిత భజదహిర్బుద్ధ్య లక్షిత ।
జయ జయ శ్రీ సుదర్శన జయ జయ శ్రీ సుదర్శన[2]

స్ఫుట తటిజ్జాల పిఞ్జర పృథుతర జ్వాల పఞ్జర ।
పరిగత ప్రత్న విగ్రహ పరిమిత ప్రజ్ఞ దుర్గ్రహ ॥
ప్రహరణ గ్రామ మణ్డిత పరిజనత్రాణ పణ్డిత ।
జయ జయ శ్రీ సుదర్శన జయ జయ శ్రీ సుదర్శన [3]

నిజ పద ప్రీత సద్గణ నిరుపధి స్ఫీత షడ్జుణ ।
నిగమ నిర్వ్యాఢ వైభవ నిజ పర వ్యూహ వైభవ ॥
హరి హయ ద్వేషి దారణ హర పుర ప్లోష కారణ ।
జయ జయ శ్రీ సుదర్శన జయ జయ శ్రీ సుదర్శన[4]

దనుజ విస్తార కర్తన
దనుజ విద్యా నికర్తన
అమర దృష్ట స్వ విక్రమ
జయ జయ శ్రీ సుదర్శన

జని తమిస్త్రా వికర్తన ।
భజదవిద్యా నివర్తన ॥
సమర జుష్ట భ్రమి క్రమ ।
జయ జయ శ్రీ సుదర్శన [5]

ప్రతిముఖాలీడ బన్ధర
వికట మాయా బహిష్కృత
పృథు మహాయన్త్ర తన్త్రిత
జయ జయ శ్రీ సుదర్శన

పృథు మహా హేతి దన్తర ।
వివిధ మాలా పరిష్కృత ॥
దృఢ దయా తన్త్ర యన్త్రిత ।
జయ జయ శ్రీ సుదర్శన[6]

మహిత సంపత్సదక్షర
షడర చక్ర ప్రతిష్ఠిత
వివిధ సజ్కల్ప కల్పక
జయ జయ శ్రీ సుదర్శన


విహిత సంపత్షడక్షర ।
సకల తత్వ ప్రతిష్ఠిత ॥
విబుధ సజ్కల్ప కల్పక ।
జయ జయ శ్రీ సుదర్శన [7]

భువన నేతస్త్రియామయ
నిరవధి స్వాదు చిన్మయ
అమిత విశ్వ క్రియామయ
జయ జయ శ్రీ సుదర్శన

సవన తేజస్త్రియామయ ।
నిఖిల శక్తి జగన్మయ ॥
శమిత విష్వగ్భయామయ ।
జయ జయ శ్రీ సుదర్శన [8]

ద్విచతుష్కమిదం ప్రభూత సారం
పటతాం వేఙ్కటనాయక ప్రణీతం ।
విషమేఽపి మనోరథః ప్రధావన్
న విహస్యేత రథాఙ్గధుర్యగుప్తః ॥

ఇతి శ్రీమద్వేదాంతాచార్య విరచిత సుదర్శనాష్టకం సంపూర్ణం



దశావతార శ్లోకం

దశావతార శ్లోకం

రామహరే, కృష్ణహరే, తవనామ వదామి సదాన్మహరే ।
రామస్మరణా ధన్యో పాయం నహిపస్యామో భవతరణే ॥

వేదోద్ధార విచారమతే । సోముఖదానవ సంహరతే ।
మీనాకార శరీరనమో । భక్తంతే పరిపాలయమాం ॥

రామహరే [1]

మందారాచల దారుణహేతో । దేవాసుర పరిపాల విభో ।
కూర్మాకార శరీరనమో । భక్తంతే పరిపాలయమాం॥

రామహరే[2]

భూచోరకహర పుణ్యతనో । క్రూడోద్భవ భూదేవహరే ।
క్రోధాకార శరీరనమో । భక్తంతే పరిపాలయమాం ॥

రామ హరే[3]

హిరణ్యకశ్యపు ఛేదనహేతో । ప్రహ్లాదాభయ దాయకహేతో ।
నరసింహాచ్యుతరూప నమో । భక్తంతే పరిపాలయమాం ॥

రామ హరే[4]

హిరణ్యకశ్యపు ఛేదనహేతో । ప్రహ్లాదాభయ దాయకహేతో ।
నరసింహాచ్యుత రూపనమో । భక్తంతే పరిపాలయమాం ॥

రామ హరే[4అ]

భవబంధన హరవితతమతే । పాదోదక విగ దాగతతే ।
వటుపటు వేగయ నౌజ్వనమో । భక్తంతే పరిపాలయమాం ॥

రామ హరే[5]

క్షీతిపతి వంశక్షయకరమూర్తి | క్షీతిపతి కర్తా హరమూర్తి |
భృగుకులరామ రమేశనమో | భక్తంతే పరిపాలయమాం ||

రామ హరే[6]

సీతావల్లభ దాశరథే | దశరథ నందన లోక గురో |
రావణ మర్దన రామ నమో | భక్తంతే పరిపాలయమాం ||

రామ హరే[7]

సీతావల్లభ దాశరథే | దశరథ నందన లోక గురో |
రావణ మర్దన రామ నమో | భక్తంతే పరిపాలయమాం ||

రామ హరే[7అ]

కృష్ణానంద కృపాజలధే | కంసారే కమలేశ హరే |
బలరాచ్యుత రూపనమో | భక్తంతే పరిపాలయమాం ||

రామ హరే[8]

కృష్ణానంద కృపాజలధే | కంసారే కమలేశ హరే |
కాళియ మర్దన లోక గురో | భక్తంతే పరిపాలయమాం ||

రామ హరే[8అ]

దానవపతి మానాపహరా | త్రిపుర విజయ మర్దనరూపా |
బుద్ధాజ్ఞాయక బౌద్ధనమో | భక్తంతే పరిపాలయమాం ||

రామ హరే[9]

శిష్టజనావర దుష్టహర | ఖజతురగోత్తమ రామనమో |
కలి కలి కీఖర వాలినమో | భక్తంతే పరిపాలయమాం ||

రామ హరే[10]

||శ్రీరామస్సహాయం||





శ్రీ వేంకటేశ అష్టోత్తర శతనామస్తోత్రం

శ్రీ వేంకటేశ అష్టోత్తర శతనామస్తోత్రం

పూర్వానువాకః

శ్రియఃకాంతాయ కల్యాణ నిధయే నేథయేఽర్థినామ్ |

శ్రీవేంకటనివాసాయ శ్రీనివాసాయ మఙ్గళమ్ ||

శ్రీ వేంకటాచలాధీశం శ్రియాఽధ్యాసిత వక్షసమ్ |

శ్రితచేతనమందారం శ్రీనివాసమహాంభజే ||

మునయః --

సూత సర్వార్థ తత్వజ్ఞ సర్వవేదాంత పారగ |

యేన చారాధితస్సద్యః శ్రీమద్వేంకట నాయకః ||

భవత్యభీష్టసర్వార్థప్రదస్తత్బ్రూహి నో మునే |

ఇతి పృష్టస్తదా సూతో ధ్యాత్వాస్వాత్మని తత్క్షణాత్ ||

శ్రీసూతః -

ఉవాచ మునిశార్దూలాఽ శ్రూయతామితి వై మునిః |

అస్తి కింఞ్చన్మహద్గోప్యం భగవత్ప్రితి కారకమ్ ||

పురా శేషేణ కథితం కపిలాయ మహాత్మనే |

నామ్నామష్ట శతం పుణ్యం పవిత్రం పాపనాశనమ్ ||

ఆదాయ హేమపద్మాని స్వర్ణదీ సమభవాని చ |

బ్రహ్మ తు పూర్వ మభ్యర్చ్య శ్రీమద్వేంకటనాయకమ్ ||

అష్టోత్తర శతైర్దివ్యైర్నామభిర్ముని పూజితైః |

స్వాభీష్టం లబ్ధవాఽ బ్రహ్మ సర్వలోకపితామహాః ||

భవద్భిరపి పద్మైశ్చ సమర్చ్యః తైశ్చ నామభిః ।

తేషాం శేషనగాధీశ మాన సోల్లాస కారిణామ్ ॥

నామ్నామష్ట శతం వక్ష్యే వేఙ్కటాద్రి నివాసినః ।

ఆయురారోగ్యదం పుంసాం ధనధాన్య సుఖ ప్రదమ్ ॥

జ్ఞాన ప్రదం విశేషేణ మహదైశ్వర్య కారకమ్ ।

అర్చయేన్నా మభిర్ద్వివ్యేర్వేఙ్కటేశ పదాఙ్కితైః ॥

నామ్నామష్టశతస్యాస్య ఋషిర్బ్రహ్మ ప్రకీర్తితః ।

ఛన్దోఽనుష్టుప్తథా దేవో వేఙ్కటేశ ఉదాహృతః ॥

నీలగోక్షీరసమ్భూతో బీజమితు్యచ్యుతే బుధైః ।

శ్రీనివాసస్తథా శక్తిర్హృదయం వేఙ్కటాధిపః ॥

వినియోగస్తథాఽభీష్టసిద్ధ్యర్థే చ నిగద్యతే ।

(అష్టోత్తరశతనామ స్తోత్ర ప్రారంభః)

ఓం నమో వేఙ్కటేశాయ శేషాద్రి నిలయాయ నమః ॥

వృషదృగ్గోచరాయథ విష్ణవే సతతం నమః ।

సదజ్ఞాన గిరీశాయ వృషాద్రి పతయే నమః ॥

మేరుపుత్ర గిరీశాయ సరస్వామి తటిజుషే ।

కుమారాకల్ప సేవ్యాయ వజ్రిదృగ్విషయాయ నమః ॥

సువర్చలా సుతన్యస్త సైనాపత్య భరాయ నమః ।

రామాయ పద్మనాభాయ సదా వాయుస్తుతాయ నమః ॥

త్యక్త వైకుణ్ఠలోకాయ గిరికుంజ విహారిణే ।

హరిచందన గోత్రేన్ద్ర స్వామినే సతతం నమః ॥

శంఖరాజన్య నేత్రాబ్జ విషయాయ నమో నమః ।

వసూపరిచర త్రాత్రే కృష్ణాయ సతతం నమః ॥

అభిక్తన్య పరిషక్త వక్షసే వేంకటాయ నమః ।

సనకాది మహాయోగి పూజితాయ నమో నమః ॥

దేవజిత్ప్రముఖానంద దైత్య సంఘ ప్రణాశినే ।

శ్వేత ద్వీప వసన్ముక్త పూజితాంఘ్రి యుగాయ నమః ॥

శేష పర్వతరూపత్వ ప్రకాశనపరాయ నమః ।

సానుస్థాపిత తార్క్ష్యాయ తార్క్ష్యచల నివాసినే ॥

మాయాగూఢవిమానాయ గరుడస్కన్ధవాసినే ।

అనంతశిరసే నిత్యమనంతాక్షాయ తే నమః ॥

అనంతచరణాయాథ శ్రీశైలనిలయాయ నమః ।

దామోదరాయ తే నిత్యం నీలమేఘనిభాయ నమః ॥

బ్రహ్మాది దేవ దుర్దర్శ విశ్వరూపాయ తే నమః ।

వైకుణ్ఠాగత సద్దేమ విమనాన్తర్గతాయ నమః ॥

అగస్త్యాభ్యర్థితా శేష జనద్భగ్గోచరాయ నమః ।

వాసుదేవాయ హరయే తీర్థపచ్చక వాసినే ॥

వామదేవప్రియాయ జనకేష్టప్రదాయ నమః ।

మార్కణ్డేయ మహాతీర్థ జాతపుణ్య ప్రదాయ నమః ॥

వాక్పతి బ్రహ్మదాత్రే చ చన్ద్రీలావణ్యదాయినే ।

నారాయణ నగేశాయ బ్రహ్మ క్షప్తోత్సవాయ నమః ॥

శఙ్ఖ చక్ర వరానమ్రలసత్కర తలాయ నమః ।

ద్రవన్మృగ మదాసక్త విగ్రహాయ నమో నమః ॥

కేశవాయ నమో నిత్యం నిత్యయౌవన మూర్తయే ।

అర్థితార్థ ప్రదాత్రే చ విశ్వతీర్థాఘహారిణే ॥

తీర్థస్వామి సరస్నాత జనాభీష్ట ప్రదాయినే ।

కుమారధారికా వాసస్కన్ధాభీష్ట ప్రదాయ నమః ॥

జానుదఘ్న సముద్భూత పోత్రిణే కూర్మమూర్తయే ।

కిన్నరద్వంద్వ శాపాన్త ప్రదాత్రే విభవే నమః ॥

వైఖానస మునేశ్రేష్ఠ పూజితాయ నమో నమః ।

సింహాచల నివాసాయ శ్రీమన్నారాయణాయ నమః ॥

సద్భక్త నీలకణ్ఠార్చ నృసింహాయ నమో నమః ।

కుముదాక్ష గణశ్రేష్ఠ వైనాపత్య ప్రదాయ నమః ॥

దుర్మేధః ప్రాణహర్త్రే చ శ్రీధరాయ నమో నమః ।

క్షత్రియాన్తక రామాయ మత్స్య రూపాయ తే నమః ॥

పాణ్డవారి ప్రహర్తే చ శ్రీకరాయ నమో నమః |

ఉపత్యకా ప్రదేశస్థ శక్కర ధ్యాతమూర్తయే ||

రుక్మాబ్జ సరసీకూల లక్ష్మీకృత తపస్వినే |

లసల్లక్ష్మీ కరాంభోజ దత్త కల్వారక స్రజే ||

సాలగ్రామ నివాసాయ శుక దృగ్గోచరాయ నమః |

నారాయణార్థితాశేషజనదృగ్విషయాయ నమః ||

మృగయారసికాయాథ వృషభాసుర హారిణే |

అజ్ఞానాగోత్ర పతయే వృషభాచల వాసినే ||

అజ్ఞానాసుత దాత్రే చ మాధవీయాఘ హారిణే |

ప్రియఙ్గు ప్రియభక్షాయ శ్వేతకోలవరాయ నమః ||

నీలధేను పయోధారా సేక దేహోదాద్భవాయ నమః |

శక్కర ప్రియమిత్రాయ చోళపుత్ర ప్రియాయ నమః ||

సుధర్మిణీ సుచైతన్య ప్రదాత్రే మధుఘాతినే |

కృష్ణాఖ్య విప్ర వేదాంత దేశికత్వ ప్రదాయ నమః ||

వరాహాచల నాథాయ బలభద్రాయ తే నమః |

త్రివిక్రమాయ మహాతే హృషీకేశాయ తే నమః ||

అచ్యుతాయ నమో నిత్యం నీలాద్రినిలయాయ నమః |

నమః క్షీరాబ్ధి నాథాయ వైకుణ్ఠాచల వాసినే ||

ముకుందాయ నమో నిత్యమనంతాయ నమో నమః |

విరిజ్ఞాచ్ఛభ్యర్థితానీత సౌమ్యరూపాయ తే నమః ||

సువర్ణముఖరీస్నాత మనుజాభీష్ట దాయినే |

హాలాయుధ జగత్తీర్థ సమస్త ఫలదయినే ||

గోవిందాయ నమో నిత్యం శ్రీనివాసాయ తే నమః |

(ఫలశ్రుతిః)

అష్టోత్తర శతం నామ్నాం చతుర్థ్యా నమసాఽ న్వితమ్ ||

యఃపఠేచ్ఛృణుయాన్నిత్యం శ్రద్ధా భక్తి సమన్వితః |

తస్య శ్రీవేంకటేశస్తు ప్రసన్నో భవతి ధ్రువమ్ ||

అర్చనాయాం విశేషేణ గ్రాహ్యమష్టోత్తరం శతమ్ |

వేంకటేశాభిధేయైర్యో వేంకటాద్రి నివాసినమ్ ||

అర్చయేన్నామభిస్తస్య ఫలం ముక్తిర్న సంశయః |

గోపనీయమిదం స్తోత్రం సర్వేషాం న ప్రకాశయేత్ ||

శ్రద్ధా భక్తి యుజామేవ దాపయేన్నామ సజ్జిహమ్ |

ఇతి శేషేణ కథితం కపిలాయ మహాత్మనే ||

కపిలాఖ్య మహాయోగి సకాశాత్తు మయా శ్రుతమ్ |

తదుక్తం భవతామద్య సద్యః ప్రీతికరం హరేః ||

ఇతి శ్రీ వేంకటేశాష్టోత్తరశతనామ స్తోత్రం సంపూర్ణం



పూర్వానువాకః

శ్రియఃకాంతాయ కల్యాణ నిధయే నేథయేఽర్థినామ్ |

శ్రీవేంకటనివాసాయ శ్రీనివాసాయ మఙ్గళమ్ ||

శ్రీ వేంకటాచలాధీశం శ్రియాఽధ్యాసిత వక్షసమ్ |

శ్రితచేతనమందారం శ్రీనివాసమహాంభజే ||

మునయః --

సూత సర్వార్థ తత్వజ్ఞ సర్వవేదాంత పారగ |

యేన చారాధితస్సద్యః శ్రీమద్వేంకట నాయకః ||

భవత్యభీష్టసర్వార్థప్రదస్తత్బ్రూహి నో మునే |

ఇతి పృష్టస్తదా సూతో ధ్యాత్వాస్వాత్మని తత్క్షణాత్ ||

శ్రీసూతః -

ఉవాచ మునిశార్దూలాః శ్రూయతామితి వై మునిః |

అస్తి కిఞ్చిన్మహద్గోప్యం భగవత్ప్రితి కారకమ్ ||

పురా శేషేణ కథితం కపిలాయ మహాత్మనే |

నామ్నామష్ట శతం పుణ్యం పవిత్రం పాపనాశనమ్ ||

ఆదాయ హేమపద్మాని స్వర్ణదీ సమభవాని చ |

బ్రహ్మ తు పూర్వ మభ్యర్చ్య శ్రీమద్వేంకటనాయకమ్ ||

అష్టోత్తర శతైర్ద్వైర్నామభిర్ముని పూజితైః |
 స్వాభీష్టం లబ్ధవాః బ్రహ్మ సర్వలోకపితామహాః ||
 భవద్భిరపి పద్మైశ్చ సమర్చ్యః తైశ్చ నామభిః |
 తేషాం శేషనగాధీశ మాన సోల్లాస కారిణామ్ ||
 నామ్నామష్ట శతం వక్ష్యే వేఙ్కటాద్రి నివాసినః |
 ఆయురారోగ్యదం పుంసాం ధనధాన్య సుఖ ప్రదమ్ ||
 జ్ఞాన ప్రదం విశేషేణ మహదైశ్వర్య కారకమ్ |
 అర్చయేన్నా మభిర్ద్వై ర్వేఙ్కటేశ పదాఙ్కితైః ||
 నామ్నామష్టశతస్యాస్య ఋషిర్భ్రాహ్మ ప్రకీర్తితః |
 ఛన్దోఽనుష్టుప్తథా దేవో వేఙ్కటేశ ఉదాహృతః ||
 నీలగోక్షీరసమ్భుతో బీజమిత్యుచ్యతే బుధైః |
 శ్రీనివాసస్తథా శక్తిర్హృదయం వేఙ్కటాధిపః ||
 వినియోగస్తథాఽభీష్టసిద్ధ్యర్థే చ నిగద్యతే |
 ఓం నమో వేఙ్కటేశాయ శేషాద్రి నిలయాయ నమః ||

నామావళిః

- ఓం వేఙ్కటేశాయ శ్రీవేఙ్కటేశాయనమః
- ఓం శేషాద్రి నిలయాయ శ్రీవేఙ్కటేశాయనమః
- ఓం వృషద్భృగోచరాయ శ్రీవేఙ్కటేశాయనమః
- ఓం విష్ణవే శ్రీవేఙ్కటేశాయనమః
- ఓం సదజ్ఞాన గిరీశాయ శ్రీవేఙ్కటేశాయనమః

ఓం వృషాద్రి పతయే శ్రీవేంకటేశాయనమః
 ఓం మేరుపుత్ర గిరీశాయ శ్రీవేంకటేశాయనమః
 ఓం సరస్వామి తటిజషే శ్రీవేంకటేశాయనమః
 ఓం కుమారాకల్ప సేవ్యాయ శ్రీవేంకటేశాయనమః
 ఓం వజ్రద్వగ్విషయాయ శ్రీవేంకటేశాయనమః

010

ఓం సువర్చలా సుతస్యస్త సైనాపత్య భరాయ శ్రీవేంకటేశాయనమః
 ఓం రామాయ శ్రీవేంకటేశాయనమః
 ఓం పద్మనాభాయ శ్రీవేంకటేశాయనమః
 ఓం సదా వాయుస్తుతాయ శ్రీవేంకటేశాయనమః
 ఓం త్వక్తవైకుణ్ఠలోకాయ శ్రీవేంకటేశాయనమః
 ఓం గిరికుంజ్ఞ విహారిణే శ్రీవేంకటేశాయనమః
 ఓం హరిచందన గోత్రేన్ద్రస్వామినే శ్రీవేంకటేశాయనమః
 ఓం శఙ్ఖరాజన్య నేత్రాంబ విషయాయ శ్రీవేంకటేశాయనమః
 ఓం వసూపరిచర త్రాత్రే శ్రీవేంకటేశాయనమః
 ఓం కృష్ణాయ శ్రీవేంకటేశాయనమః

020

ఓం అభిక్తన్య పరిష్వక్త వక్షసే శ్రీవేంకటేశాయనమః
 ఓం వేంకటాయ శ్రీవేంకటేశాయనమః
 ఓం సనకాది మహాయోగి పూజితాయ శ్రీవేంకటేశాయనమః
 ఓం దేవజిత్ప్రముఖానంద దైత్య సంఘ ప్రణాశినే శ్రీవేంకటేశాయనమః
 ఓం శ్వేత ద్వీప వసన్ముక్త పూజితాంఘ్రి యుగాయ శ్రీవేంకటేశాయనమః

ఓం శేష పర్వతరూపత్వ ప్రకాశనపరాయ శ్రీవేంకటేశాయనమః

ఓం సానుస్థాపిత తార్ణ్యాయ శ్రీవేంకటేశాయనమః

ఓం తార్ణ్యచల నివాసినే శ్రీవేంకటేశాయనమః

ఓం మాయాగూఢవిమానాయ శ్రీవేంకటేశాయనమః

ఓం గరుడస్కన్ధవాసినే శ్రీవేంకటేశాయనమః

030

ఓం అనన్తశిరసే శ్రీవేంకటేశాయనమః

ఓం అనన్తాక్షాయ శ్రీవేంకటేశాయనమః

ఓం అనన్తచరణాయ శ్రీవేంకటేశాయనమః

ఓం శ్రీశైలనిలయాయ శ్రీవేంకటేశాయనమః

ఓం దామోదరాయ శ్రీవేంకటేశాయనమః

ఓం నీలమేఘనిభాయ శ్రీవేంకటేశాయనమః

ఓం బ్రహ్మాది దేవ దుర్ధర్శ విశ్వరూపాయ శ్రీవేంకటేశాయనమః

ఓం వైకుంఠాగత సద్దేవ విమనాన్తర్గతాయ శ్రీవేంకటేశాయనమః

ఓం అగస్త్యాభ్యర్థితా శేష జనదృగ్గోచరాయ శ్రీవేంకటేశాయనమః

ఓం వాసుదేవాయ శ్రీవేంకటేశాయనమః

040

ఓం హరయే శ్రీవేంకటేశాయనమః

ఓం తీర్థపచ్చాక వాసినే శ్రీవేంకటేశాయనమః

ఓం వామదేవప్రియాయ శ్రీవేంకటేశాయనమః

ఓం జనకేష్టప్రదాయ శ్రీవేంకటేశాయనమః

ఓం మార్కండేయ మహాతీర్థ జాతపుణ్య ప్రదాయ శ్రీవేంకటేశాయనమః

ఓం వాక్పతి బ్రహ్మదాత్రే శ్రీవేంకటేశాయనమః
 ఓం చంద్రాలావణ్యదాయినే శ్రీవేంకటేశాయనమః
 ఓం నారాయణ నగేశాయ శ్రీవేంకటేశాయనమః
 ఓం బ్రహ్మకృష్ణోత్సవాయ శ్రీవేంకటేశాయనమః
 ఓం శఙ్ఖ చక్ర వరానమ్ర లసత్కర తలాయ శ్రీవేంకటేశాయనమః 050

ఓం ద్రవన్మృగ మదాసక్త విగ్రహాయ శ్రీవేంకటేశాయనమః
 ఓం కేశవాయ శ్రీవేంకటేశాయనమః
 ఓం నిత్యయౌవన మూర్తయే శ్రీవేంకటేశాయనమః
 ఓం అర్ధితార్ధ ప్రదాత్రే శ్రీవేంకటేశాయనమః
 ఓం విశ్వతీర్థాఘహరిణే శ్రీవేంకటేశాయనమః
 ఓం తీర్థస్వామి సరస్నాత జనాభీష్ట ప్రదాయినే శ్రీవేంకటేశాయనమః
 ఓం కుమారధారికా వాసస్కన్ధాభీష్ట ప్రదాయ శ్రీవేంకటేశాయనమః
 ఓం జానుదఘ్న సముద్భూత పోత్రిణే శ్రీవేంకటేశాయనమః
 ఓం కూర్మమూర్తయే శ్రీవేంకటేశాయనమః
 ఓం కిన్నరదృష్టవ శాపాంత ప్రదాత్రే శ్రీవేంకటేశాయనమః 060

ఓం విభవే శ్రీవేంకటేశాయనమః
 ఓం వైఖానస మునేశ్రేష్ఠ పూజితాయ శ్రీవేంకటేశాయనమః
 ఓం సింహాచల నివాసాయ శ్రీవేంకటేశాయనమః
 ఓం శ్రీమన్నారాయణాయ శ్రీవేంకటేశాయనమః
 ఓం సద్భక్త నీలకణ్ఠార్చ నృసింహాయ శ్రీవేంకటేశాయనమః

ఓం కుముదాక్ష గణశ్రేష్ఠ సైనాపత్య ప్రదాయ శ్రీవేంకటేశాయనమః
 ఓం దుర్మేధః ప్రాణహర్త్రే శ్రీవేంకటేశాయనమః
 ఓం శ్రీధరాయ శ్రీవేంకటేశాయనమః
 ఓం క్షత్రియాంతక రామాయ శ్రీవేంకటేశాయనమః
 ఓం మత్స్య రూపాయ శ్రీవేంకటేశాయనమః

070

ఓం పాణ్డవారి ప్రహర్త్రే శ్రీవేంకటేశాయనమః
 ఓం శ్రీకరాయ శ్రీవేంకటేశాయనమః
 ఓం ఉపత్యకా ప్రదేశస్థ శంకర ధ్యాతమూర్తయే శ్రీవేంకటేశాయనమః
 ఓం రుక్మాబ్జ సరసీకూల లక్ష్మీకృత తపస్వినే శ్రీవేంకటేశాయనమః
 ఓం లసల్లక్ష్మీ కరాంభోజ దత్త కల్వారక స్రజే శ్రీవేంకటేశాయనమః
 ఓం సాలగ్రామ నివాసాయ శ్రీవేంకటేశాయనమః
 ఓం శుక దృగ్గోచరాయ శ్రీవేంకటేశాయనమః
 ఓం నారాయణార్థితాశేష జనదృగ్విషయాయ శ్రీవేంకటేశాయనమః
 ఓం మృగయారసికాయ శ్రీవేంకటేశాయనమః
 ఓం వృషభాసుర హారిణే శ్రీవేంకటేశాయనమః

080

ఓం అజ్ఞానాగోత్ర పతయే శ్రీవేంకటేశాయనమః
 ఓం వృషభాచల వాసినే శ్రీవేంకటేశాయనమః
 ఓం అజ్ఞానాసుత దాత్రే శ్రీవేంకటేశాయనమః
 ఓం మాధవీయాఘ హారిణే శ్రీవేంకటేశాయనమః
 ఓం ప్రియఙ్గు ప్రియభక్షాయ శ్రీవేంకటేశాయనమః

ఓం శ్వేతకోలవరాయ శ్రీవేంకటేశాయనమః

ఓం నీలధేను పయోధారా నేక దేహోదభవాయ శ్రీవేంకటేశాయనమః

ఓం శంకర ప్రియమిత్రాయ శ్రీవేంకటేశాయనమః

ఓం చోళపుత్ర ప్రియాయ శ్రీవేంకటేశాయనమః

ఓం సుధర్మిణీ సుచైతన్య ప్రదాత్రే శ్రీవేంకటేశాయనమః

090

ఓం మధుఘాతినే శ్రీవేంకటేశాయనమః

ఓం కృష్ణాఖ్య విప్ర వేదాంత దేశికత్వ ప్రదాయ శ్రీవేంకటేశాయనమః

ఓం వరాహోచల నాథాయ శ్రీవేంకటేశాయనమః

ఓం బలభద్రాయ శ్రీవేంకటేశాయనమః

ఓం త్రివిక్రమాయ శ్రీవేంకటేశాయనమః

ఓం మహాతే శ్రీవేంకటేశాయనమః

ఓం హృషీకేశాయ శ్రీవేంకటేశాయనమః

ఓం అచ్యుతాయ శ్రీవేంకటేశాయనమః

ఓం నీలాద్రినిలయాయ శ్రీవేంకటేశాయనమః

ఓం క్షీరాబ్ధి నాథాయ శ్రీవేంకటేశాయనమః

100

ఓం వైకుంఠాచల వాసినే శ్రీవేంకటేశాయనమః

ఓం ముకుందాయ శ్రీవేంకటేశాయనమః

ఓం అనంతాయ శ్రీవేంకటేశాయనమః

ఓం విరిశ్చాభ్యర్థితానీత సౌమ్యరూపాయ శ్రీవేంకటేశాయనమః

ఓం సువర్ణముఖరీ స్నాత మనుజాభీష్ట దాయినే శ్రీవేంకటేశాయనమః

ఓం హాలాయుధ జగత్తిర్థ సమస్త ఫలదయినే శ్రీవేంకటేశాయనమః

ఓం గోవిందాయ శ్రీవేంకటేశాయనమః

ఓం శ్రీనివాసాయ శ్రీవేంకటేశాయనమః

108

(ఫలశ్రుతిః)

అష్టోత్తర శతం నామ్నాం చతుర్థ్యా నమసాఽ న్వితమ్ ॥

యఃపఠేచ్ఛుణుయాన్నిత్యం శ్రద్ధా భక్తి సమన్వితః ।

తస్య శ్రీవేంకటేశస్తు ప్రసన్నో భవతి ధ్రువమ్ ॥

అర్చనాయాం విశేషేణ గ్రాహ్యమష్టోత్తరం శతమ్ ।

వేంకటేశాభిధేయైర్యో వేంకటాద్రి నివాసినమ్ ॥

అర్చయేన్నామభిస్తస్య ఫలం ముక్తిర్న సంశయః ।

గోపనీయమిదం స్తోత్రం సర్వేషాం న ప్రకాశయేత్ ॥

శ్రద్ధా భక్తి యుజామేవ దాపయేన్నామ సజ్గ్రహమ్ ।

ఇతి శేషేణ కథితం కపిలాయ మహాత్మనే ॥

కపిలాఖ్య మహాయోగి సకాశాత్తు మయా శ్రుతమ్ ।

తదుక్తం భవతామద్య సద్యః ప్రీతికరం హరేః ॥

ఇతి శ్రీ వేంకటేశాష్టోత్తరశతనామావళి స్సంపూర్ణా





శరణాగతి గద్యం

శరణాగతి గద్యం

॥ శ్రీమతే రామానుజాయ నమః ॥

యో నిత్యమచ్యుతపదామ్బుజ యుగ్మరుక్మ
వ్యామోహతస్త దితరాణి తృణాయ మేనే ।
అస్మద్గురోర్భగవతోఽస్య దయైకసిన్ధోః
రామానుజస్య చరణౌశరణం ప్రపద్యే ॥

వస్తే వేదాంత కర్పూర చామీకరకరణ్డకం
రామానుజార్యమార్యాణాం చూడామణి మహర్నిశం ॥

లక్ష్మీపతేర్యతిపతేశ్చ దయైకధామ్నాః
యోఽసౌ పురా సమజనిష్ఠ జగద్ధితార్థం ।
ప్రాచ్యంప్రకాశయతునఃపరమం రహస్యం
సంవాద ఏష శరణాగతిమన్త సారః ॥

॥శ్రీ రఙ్గనాయికా రామానుజ సంవాదః॥

శ్రీ రామానుజః ---

భగవన్నారాయణాభిమతానురూప స్వరూపరూప గుణవిభవ ఐశ్వర్య
శీలాద్యనవధికాతిశయ అసంఖ్యేయ కల్యాణ గుణగణాం పద్మవనా-
లయాం భగవతీం శ్రీయం దేవీం నిత్యాన పాయినీం నిరవద్యాం దేవదేవ
దివ్య మహిషీం అఖిల జగన్మాతరం అస్మన్మాతరం అశరణ్యశరణ్యాం
అనన్య శరణః త్వత్పాదారవిన్దయుగళం శరణమహం ప్రపద్యే ॥

పారమార్థిక భగవచ్చరణారవిన్దయుగళ ఐకాన్తికాత్యన్తిక పరభక్తి
పరజ్ఞాన పరమభక్తికృత పరిపూర్ణానవరత నిత్యవిశదతమ అనన్య-

ప్రయోజన అనవధికాతిశయప్రియ భగవదనుభవ జనిత అనవధికాతి-
శయ ప్రీతికారిత అశేషావస్థోచిత అశేషశేషతైక రతిరూప నిత్యకైజ్కర్య
ప్రాప్త్యవేక్షయా పారమార్థికీ భగవచ్చరణారవిన్ద శరణాగతిః
యథావస్థితా అవిరతాఽస్తు మే ॥

శ్రీ రఙ్గనాయికా ---

అస్తు తే । తదైవ సర్వం సంపత్స్యతే ॥

॥ శ్రీ రఙ్గనాథ రామానుజ సంవాదః ॥

శ్రీ రామానుజః ---

అఖిలహేయ ప్రత్యనీక కల్యాణైకతాన! స్వేతర సమస్త వస్తు విలక్షణ
అనన్త జ్ఞానానన్దైక స్వరూప! స్వాభిమతానురూప ఏకరూప అచిన్త్య
దివ్యాద్భుత నిత్య నిరవద్య నిరతిశయ ఔజ్జ్వల్య సౌందర్య సౌగంధ్య
సౌకుమార్య లావణ్య యౌవనాద్యనన్త గుణనిధి దివ్యరూప!

స్వాభావికాఽనవధికాతిశయ జ్ఞాన బలైశ్వర్య వీర్యశక్తి తేజస్సౌశీల్య
వాత్సల్య మార్దవ ఆర్జవ సౌహార్ద సామ్య కారుణ్య మాధుర్య గాంభీర్య
ఔదార్య చాతుర్య స్థైర్య ధైర్య శౌర్య పరాక్రమ సత్యకామ సత్యసజ్గుల
కృతిత్వ కృతజ్ఞతాద్యసంఖ్యేయ కల్యాణ గుణగణౌఘ మహార్ణవ!

స్వోచిత వివిధ విచిత్రానన్తాశ్చర్య నిత్య నిరవద్య నిరతిశయ సుగంధ
నిరతిశయ సుఖస్పర్శ నిరతిశయ ఔజ్జ్వల్య కిరీట మకుట చూడా-
వతంస మకరకుండల గ్రైవేయక హార కేయూర కటక శ్రీవత్స కౌస్తుభ
ముక్తాదామ ఉదరబన్దన పీతామ్బర కాశ్చీగుణ నూపురాద్యపరిమిత
దివ్యభూషణ! స్వానురూప అచిన్త్యశక్తి శఙ్ఖచక్ర గదాఽసి శార్ఙ్గాద్యసం-
ఖ్యేయ నిత్య నిర వద్య నిరతిశయ కల్యాణ దివ్యాయుధ!

స్వాభిమత నిత్య నిరవద్యానురూప స్వరూప రూప గుణ విభవ ఐశ్వర్య
శీలాద్యనవధికాతిశయ అసంఖ్యేయ కల్యాణ గుణగణ శ్రీవల్లభ!
ఏవంభూత భూమి నీళానాయక!

స్వచ్ఛన్దానువర్తి స్వరూపస్థితి ప్రవృత్తి భేద అశేషశేష తైకరతిరూప నిత్య
నిరవద్య నిరతిశయ జ్ఞాన క్రియైశ్వర్యాద్యనంత కల్యాణగుణగణ శేష
శేషాశన గరుడప్రముఖ నానా విధ అనంతపరిజన పరిచారికా పరిచరిత
చరణయుగళ!

పరమయోగి వాఙ్మనసాఽపరిచ్ఛేద్య స్వరూపస్వభావ! స్వాభిమత వివిధ
విచిత్రానంత భోగ్య భోగోపకరణ భోగస్థాన సమృద్ధ అనంతాశ్చర్య అనంత
మహావిభవ అనంత పరిమాణ నిత్య నిరవద్య నిరతిశయ శ్రీవైకుణ్ఠనాథ!

స్వసజ్కుల్పానువిధాయి స్వరూపస్థితిప్రవృత్తి స్వశేషతైక స్వభావ ప్రకృతి
పురుష కాలాత్మక వివిధ విచిత్రానంత భోగ్య భోక్తువర్గ భోగోపకరణ
భోగ స్థానరూప నిఖిలజగదుదయ విభవ లయలీల!

సత్యకామ! సత్యసజ్కుల్ప! పర బ్రహ్మభూత! పురుషోత్తమ మహా
విబూతీ! శ్రీమన్! నారాయణ! వైకుణ్ఠనాథ!

అపార కారుణ్య సౌశీల్య వాత్సల్య ఔదార్య ఐశ్వర్య సౌందర్య మహోదధే!
అనాలోచితవిశేష అశేషలోకశరణ్య! ప్రణతార్తిహర! ఆశ్రితవాత్సల్యైక
జలధే! అనవరతవిదిత నిఖిలభూత జాత యాథాత్మ్య! అశేష చరాచర
భూత నిఖిల నియమన నిరత! అశేషచిదచిద్వస్తు శేషిభూత! నిఖిల
జగదాధార! అఖిల జగత్స్వామిన్! అస్మత్స్వామిన్! సత్య కామ! సత్య
సజ్కుల్ప! సకలేతర విలక్షణ! అర్ధికల్పక! ఆపత్సఖ! శ్రీమన్! నారాయణ!

అశరణ్య శరణ్య! అనన్య శరణః త్వత్పాదార విన్దయుగళం శరణమహం
ప్రపద్యే ॥

। అత్ర ద్వయ(మనుసన్దేయం) ।

ఓం నమో నారాయణాయ

శ్రీమన్నారాయణచరణౌ శరణం ప్రపద్యే
శ్రీమతే నారాయణాయ నమః

"పితరం మాతరం దారాన్ పుత్రాన్బన్ధూన్ సఖీన్గురూన్।
రత్నాని ధనధాన్యానిక్షేత్రాణి చ గృహాణి చ ॥

సర్వధర్మాశ్చ సంత్యజ్య సర్వకామాంశ్చ సాక్షరాన్ ।
లోకవిక్రాంతచరణౌ శరణం తేఽవ్రజం విభో! ॥ "

"త్వమేవ మాతా చ పితా త్వమేవ
త్వమేవ బన్ధుశ్చ గురుస్త్వమేవ ।
త్వమేవ విద్యా ద్రవిణం త్వమేవ
త్వమేవ సర్వం మమ దేవదేవ ॥

"త్వమేవ మాతా చ...."

పితాఽసి లోకస్య చరాచరస్య
త్వమస్య పూజ్యశ్చ గురుర్గరియాన్ ।
న త్వత్సమోఽస్త్యభ్యధికః కుతోఽన్యో
లోకత్రయేఽప్యప్రతిమప్రభావ ! ॥ "

"తస్మాత్ ప్రణమ్య ప్రణిధాయ కాయం
 ప్రసాదయే త్వామహమీశమీడ్యం ।
 పితేవ పుత్రస్య సఖేవ సఖ్యుః ప్రియః
 ప్రియాయార్హసి దేవ సోఢుం ॥ "

మనోవాక్యాయైరనాదికాలప్రవృత్త అనన్త అకృత్య కరణ కృత్యాకరణ
 భగవదపచార భాగవతాపచార అసహ్యోపచార రూప నానావిధ అనన్త-
 అపచారాన్ ఆరబ్ధకార్యాన్, అనారబ్ధకార్యాన్, కృతాన్, క్రియమాణాన్,
 కరిష్యమాణాంశ్చ సర్వాన్ అశేషతః క్షమస్వ ।

అనాదికాలప్రవృత్తవిపరీతజ్ఞానం, ఆత్మ విషయం, కృత్స్నజగద్విషయం
 చ, విపరీత వృత్తంచ, అశేషవిషయం, అద్యాపి వర్తమానం వర్తిష్య-
 మాణం చ సర్వం క్షమస్వ ॥

మదీయ అనాదికర్మప్రవాహ ప్రవృత్తాం, భగవత్స్వరూప తిరోధానకరీం,
 విపరీత జ్ఞానజననీం, స్వవిషయాయాశ్చ భోగ్యబుద్ధేర్జ్జననీం, దేహేన్ద్రి-
 యత్వేన భోగ్యత్వేన సూక్ష్మరూపేణ చ అవస్థితాం, దైవీం గుణమయీం
 మాయాం, "దాసభూతః శరణాగతోఽస్మి తవాస్మి దాసః," ఇతి వక్తారం
 మాంతారయ ।

"తేషాంజ్ఞానీనిత్యయుక్తః ఏకభక్తిర్విశిష్యతే
 ప్రియో హి జ్ఞానినోఽత్యర్థమహం స చ మమ ప్రియః ॥

ఉదారాః సర్వ ఏవైతేజ్ఞానీ త్వాత్మైవ మే మతం ।
 ఆస్థితః స హి యుక్తాత్మా మామేవా నుత్తమాం గతిం ॥

బహూనాం జన్మనామాస్తే జ్ఞానవాన్ మాం ప్రపద్యతే।
 వాసుదేవః సర్వమితి స మహాత్మా సుదుర్లభః " ॥

॥ఇతి శ్లోకత్రయోదితజ్ఞానినం మాం కురుష్వ॥

"పురుషః స పరః పార్థ ! భక్త్యా లభ్యస్త్వనన్యయా",

"భక్త్యా త్వనన్యయా శక్యః", "మద్భక్తిం లభతే పరాం"

ఇతి స్థానత్రయోదిత పరభక్తియుక్తం మాం కురుష్వ ।

పరభక్తిపరజ్ఞానపరమభక్తీకస్వభావం మాం కురుష్వ ।

పరభక్తి పరజ్ఞాన పరమభక్తికృత పరిపూర్ణానవరత నిత్యవిశదతమ
అనన్యప్రయోజన అనవధికాతిశయప్రియ భగవదనుభవోఽహం,
తథావిధ భగవదనుభవజనిత అనవధికాతిశయ ప్రీతికారిత
అశేషావస్థోచిత అశేషశేషతైకరతిరూప నిత్యకిజ్జురో భవాని ।

శ్రీ రజ్జనాథః -----

ఏవంభూత మత్కైజ్జుర్యప్రాప్త్యుపాయ తయా అవక్లృప్త సమస్త
వస్తువిహీనోఽపి, అనంత తద్విరోధిపాపాక్రాంతోఽపి, అనంత మదపచార
యుక్తోఽపి, అనంత మదీయాపచార యుక్తోఽపి, అనంత అసహ్యోపచార
యుక్తోఽపి, ఏతత్కార్య కారణభూత అనాది విపరీత అహజ్కార
విమూఢాత్మ స్వభావోఽపి , ఏతదుభయకార్యకారణ భూత అనాది
విపరీత వాసనాసంబద్ధోఽపి, ఏతదనుగుణ ప్రకృతివిశేష సంబద్ధోఽపి,
ఏతన్మూల ఆధ్యాత్మిక ఆధి భౌతిక ఆధిదైవిక సుఖదుఃఖ తద్దేతు
తదితరోపేక్షణీయ విషయానుభవ జ్ఞానసంకోచరూప మచ్ఛరణారవిన్ద
యుగళ ఐకాన్తికాత్యన్తిక పరభక్తి పరజ్ఞాన పరమభక్తివిఘ్న ప్రతిహా-
తోఽపి, యేనకేనాపి ప్రకారేణ ద్వయవక్తా త్వం, కేవలంమదీయయైవ
దయయా, నిశ్శేష వినష్ట సహేతుక మచ్ఛరణారవిన్దయుగళ
ఐకాన్తికాత్యన్తిక పరభక్తి పరజ్ఞాన పరమభక్తివిఘ్నుః, మత్ప్రసాదలబ్ధ

మచ్చరణారవిన్దయుగళ ఐకాన్తికా త్యన్తిక పరభక్తి పరజ్ఞాన పరమ-
భక్తిః, మత్ప్రసాదాదేవ సాక్షాత్కృత యథా వస్థిత మత్స్వరూప
రూపగుణవిభూతి లీలోపకరణ విస్తారః, అపరోక్షసిద్ధ మన్నియామ్యతా
మద్దాస్యైకరస ఆత్మ స్వభావాత్మస్వరూపః, మదేకాను భవః,
మద్దాస్యైకప్రియః, పరిపూర్ణాన వరత నిత్యవిశదతమ అనన్యప్రయోజన
అనవధికాతిశయప్రియ మదనుభవస్త్వం తథావిధ మదనుభవజనిత
అనవధికాతిశయ ప్రీతికారిత అశేషావస్థోచిత అశేషశేషతైకరతిరూప
నిత్య కింకరో భవ ।

ఏవంభూతోఽసి ।

ఆధ్యాత్మిక ఆధిభౌతిక ఆధిదైవిక దుఃఖ విఘ్నగన్ధరహితస్త్వం ద్వయ
మర్థానుసన్ధానేన సహ సదైవం వక్తా యావచ్చ రీరపాతం అత్తైవ
శ్రీరజ్గే సుఖమాస్య ॥

శరీరపాతసమయే తు కేవలం మదీయయైవదయయా అతిప్రబుద్ధః,
మామేవ అవలోకయన్, అప్రచ్యుత పూర్వసంస్కార మనోరథః, జీర్ణమివ
వస్త్రం సుఖేన ఇమాం ప్రకృతిం స్థూల సూక్ష్మ రూపాం విసృజ్య,
తదానీమేవ మత్ప్రసాదలబ్ధ మచ్చరణారవిన్ద యుగళ ఐకాన్తికా త్యన్తిక
పరభక్తి పరజ్ఞాన పరమభక్తి కృత పరిపూర్ణానవరత నిత్యవిశదతమ
అనన్యప్రయోజన అనవధికాతిశయప్రియ మదనుభవస్త్వం తథావిధ
మదనుభవజనిత అనవధికాతిశయ ప్రీతికారిత అశేషావస్థోచిత అశేష
శేష తైకరతిరూప నిత్యకింకరో భవిష్యసి ॥

మాతేఽభూదత్ర సంశయః ।

"అనృతం నోక్తపూర్వం మే న చ వక్ష్యే కదాచన ।"

" రామో ద్విర్నాభిభాషతే ।"

" సకృదేవ ప్రపన్నాయ తవాస్మీతి చ యాచతే ।

అభయం సర్వభూతేభ్యో దదామ్యేతద్ వ్రతం మమ ॥"

" సర్వధర్మాన్ పరిత్యజ్య మామేకం శరణం వ్రజ ।

అహం త్వా సర్వపాపేభ్యోమోక్షయిష్యామి మా శుచః ॥"

ఇతి మయైవ హ్యుక్తం ।

అతస్త్వం తవ తత్త్వతో మద్ జ్ఞానదర్శనప్రాప్తిషు

నిస్సంశయఃసుఖమాస్య॥

అన్యకాలేస్మృతిర్యాతు తవకైఙ్కర్యకారితా।


తామేనాం భగవన్నద్య క్రియామాణాం కురుష్వ మే ॥

ఎమ్ వెరుమానార్ తిరువడిగళే శరణం



ఇతి శ్రీ భగవద్రామానుజ విరచితే గద్యత్రయ ప్రబంధే శరణాగతి గద్యం
సర్వం శ్రీ కృష్ణార్పణమస్తు





సాత్వికత్యాగం

సాత్వికత్యాగం


కాయేన వాచా మనసేన్ద్రియైర్వా
బుద్ధ్యాఽఽత్మనా వా ప్రకృతేః స్వభావాత్ |
కరోమి యద్యత్ సకలం పరస్మై
శ్రీమన్నారాయణాయేతి సమర్పయామి||

కవితార్కిక సింహాయ కల్యాణ గుణశాలినే |
శ్రీమతే వేంకటేశాయవేదాంత గురవే నమః ||

వాదిద్విప శిరోభంగ పంచానన పరాక్రమః |
శ్రీమాన్ వేంకట నాథార్యః చిరం విజతాం భువి ||

యదక్షర పదబ్రష్టం మాత్రా హీనంతు యద్భవేత్ |
తత్సర్వం క్షమ్యతాం దేవ నారాయణ నమోస్తుతే ||
విసర్గ బిన్ను మాత్రాణి పద పాదాక్షరాణి చ |
న్యూనానిచాతిరిక్తాని క్షమస్వ పురుషోత్తమ ||

కార్పణ్య దోషోపహత స్వభావః
పృచ్ఛామి త్వాం ధర్మ సమ్మాఢచేతాః |
యచ్ఛ్రేయస్యాన్నిశ్చితం బ్రూహి తస్మై
శిష్యస్తేఽహం శాధి మాంత్వాం ప్రపన్నం||
--- సర్వం శ్రీ కృష్ణార్పణమస్తు ---



కర్పూర దీప హారతి

కర్పూర దీప హారతి

శ్రియః కాన్తాయ కల్యాణ నిధయే నిధయేర్థినాం ।
శ్రీ వేంకట నివాసాయ శ్రీనివాసాయ మఙ్గళం ॥

తద్విష్ణోః పరమం పదం సదా పశ్యంతి సూరయః ।
దివీవచక్షురాతతం ।

తద్వి ప్రాసో విపన్యవో జాఘ్నువాగ్ం సస్సమిన్దతే ।
విష్ణోర్యత్ పరమం పదం ।

పర్యాప్త్యా అనన్తరాయాయ
సర్వ స్తోమోతి రాత్ర ఉత్తమ మహద్భవతి
సర్వ స్యాప్త్యై సర్వస్య జిత్యై
సర్వమేవ తేనాప్నోతి సర్వం జయతి ॥

--- సర్వం శ్రీ కృష్ణార్పణమస్తు ---



సర్వేజనాః సుఖినో భవంతు
సమస్తసన్మఙ్గళాని సన్తు



सर्वे जनाः सुखिनो भवन्तु ।

समस्त सन्मङ्गलानि सन्तु ॥

ஸர்வே ஜனா: ஸுகிநோ பவந்து
ஸமஸ்த ஸம்மங்ளானி ஸந்து

సర్వే జనా: సుఖిన్ భవన్తు

సమస్త సన్మఙ్గళాని సన్తు

సर्वे जनाः सुखिनो भवन्तु

समस्त सन्मङ्गलानि सन्तु

sarve janāḥ sukhino bhavantu

samasta sanmaṅgalāni santu



Back